

eul_wid: bww-an

Ἱπποκράτης καὶ τὸ Ἱπποκρατικὸν Σῶμα · Hippocrates and the Hippocratic Corpus

On the Nature of Women

Περὶ φύσεως γυναικείας

Period: Κλασική Classical
Dialect: Ἰωνική Ionic
Domain: Ἱατρική Medicine
Format: Πραγματεία Treatise

ΠΕΡΙ ΓΥΝΑΙΚΕΙΑΣ ΦΥΣΙΟΣ. Περὶ δὲ τῆς γυναικείας φύσιος καὶ νοσημάτων τάδε λέγω·
μάλιστα μὲν τὸ θεῖον ἐν τοῖσιν ἀνθρώποισιν αἴτιον εἶναι· ἔπειτα αἱ φύσιες τῶν γυναικῶν
καὶ χροαί· αἱ μὲν γὰρ ὑπέρλευκοι, ὑγρότεραί τε καὶ ῥωδέστεραι, αἱ δὲ μέλαιναί
σκληρότεραί τε καὶ στρυφνότεραι, αἱ δὲ οἰνωπαὶ μέσον τι ἀμφοτέρων ἔχουσιν.

- ¹ Οὕτω δὲ καὶ περὶ τῶν ἡλικιῶν ξυμβαίνει· αἱ μὲν νέαι ὑγρότεραι καὶ πολύαιμοι ὥς ἐπιτοπουλὺν,
αἱ δὲ πρεσβύτερες ξηρότεραι καὶ ὀλίγαιμοι, αἱ δὲ μέσαι μέσον τι ἀμφοτέρων ἔχουσιν. Δεῖ δὲ τὸν
ὁρθῶς ταῦτα χειρίζοντα πρῶτον μὲν ἐκ τῶν θείων ἄρχεσθαι, ἔπειτα διαγινώσκειν τὰς τε φύσεις
τῶν γυναικῶν καὶ τὰς ἡλικίας καὶ τὰς ὥρας καὶ τοὺς τόπους οὓς ἂν ᾗ· οἱ μὲν γὰρ τῶν τόπων
ψυχροὶ, ῥωδέες, οἱ δὲ θερμοὶ, ξηροὶ καὶ στάσιμοι εἰσιν. Ἀρχομαι δὲ διδάσκων ἀπὸ τοῦ ὑγροῦ
κατὰ φύσιν. Ἦν ὕδρος ἐν τῇσι μήτρησιν ἐγγένηται, τὰ ἐπιμήνια ἐλάσσω καὶ κακίω γίνεται,
ἔπειτα ἐξαπίνης ἐκλείπει, καὶ ἡ γαστήρ ἐπανοιδέει, καὶ οἱ μαζοὶ ξηροὶ γίνονται, καὶ τᾶλλα
πονήρως ἔχει, καὶ δοκέει ἐν γαστρὶ ἔχειν, καὶ τουτέοισι γνώση ὅτι ὑδεραινεί.
- ² Σημαίνει δὲ καὶ ἐν τῷ στόματι τῶν ὑστερέων· ψαυούση γὰρ ἰσχνὸν φαίνεται. Καὶ πῦρ καὶ ὕδωρ
αὐτὴν λαμβάνει· ὁκόσῳ δ' ἂν ὁ χρόνος πλείων γίνηται, ὀδύνη τὴν νειαίρην γαστέρα καὶ τὰς
ἰξῦας καὶ τοὺς κενεῶνας ἴσχει. Αὕτη ἡ νοῦσος ἐκ τρωσμοῦ μάλιστα γίνεται, προσγίνεται δὲ καὶ
ἐξ ἄλλων. Ὀκόταν ὥδε ἔχη, λούειν χρή θερμῷ, καὶ χλιάσματα προστιθέναι, ᾗ ἂν ἡ ὀδύνη ἔχη·
φάρμακον χρή πῖσαι κάτω· μετὰ δὲ τὸ φάρμακον πυριῆν ἐν τῷ βολβίτῳ τὰς ὑστέρας, ἔπειτα
προσθεῖναι τὸ ξὺν τῇ κανθαρίδι, διαλιπὼν δὲ ἡμέρας τρεῖς τὸ ξὺν τῇ χολῇ· μίαν δὲ διαλιπὼν
τρεῖς ἡμέρας κλυσάτω ἐν τῷ ὄξει. Καὶ ἢν μὲν ἡ γαστήρ γίνηται λαπαρὴ καὶ οἱ πυρετοὶ
πεπαυμένοι ἔωσι καὶ τὰ ἐπιμήνια ἐπιγένηται, τῷ ἀνδρὶ ξυγκοιμάσθω· ἢν δὲ μὴ, αὐθις τὰ αὐτὰ
ποιέειν, ἔστ' ἂν γένηται τὰ ἐπιμήνια, καὶ ἐνίοις προσθετοῖς χρήσθω· μετὰ δὲ ἡμέρας πινέτω
τοῦ κρήθμου τὸν φλοιὸν καὶ γλυκυσίδης τοὺς μέλανας κόκκους, καὶ τῆς ἀκτῆς τὸν καρπὸν ἐν
οἴνῳ νῆστις, καὶ τὴν λινόζωστιν ἐσθιέτω ὥς πλείστην, καὶ σκόροδα ἐφθὰ καὶ ὠμὰ, καὶ σιτίοισι
μαλθακοῖσι χρήσθω καὶ τοῖσι πουλύποσι καὶ τοῖσιν ἄλλοισι μαλακίοισιν· ἢν δὲ τέκη, ὑγιὴς
γίνεται. Ἦν αἱ μήτραι πρὸς τὸ ἥπαρ ἔλθωσιν, ἄφωνος ἐξαπίνης γίνεται, καὶ τοὺς ὀδόντας
ξυνερείδει, καὶ ἡ χροὴ μέλαινα γίνεται· ἐξαπίνης δὲ ταῦτα πάσχει, ὑγιὴς ἐοῦσα· γίνεται δὲ τὸ
τοιοῦτον πάθος παρθένοισι μάλιστα παλαιήσιν ἐοῦσιν καὶ χήρησιν, αἱ νέαι ἐοῦσαι καὶ
τοκήεσσαι χηρεύουσιν.

4 Ὀκόταν δὲ οὕτως ἔχη, μύρτα καὶ λωτοῦ πρίσματα ἐψήσας ἐν ὕδατι, καταθεῖς ἐς τὴν αἰθρίην, προσχεῖσθω ὡς ψυχρότατον πρὸς τὰ αἰδοῖα, καὶ τρίβων λεῖα προσπλάσσειν· ἔπειτα πίνουσα ὕδωρ φακῶν καὶ μέλι καὶ ὄξος, ἕως ἂν μεταρῳῶσιν αἱ ὑστέραι, ἐμεῖτω, καὶ τὴν κλίνην πρὸς ποδῶν ὑψηλοτέρεην κεῖσθαι, καὶ ὑποθυμῆν ὑπὸ τὰ αἰδοῖα τὰ εὐώδεα καὶ ὑπὸ τὰς ῥῖνας τὰ κακῶδεα· σιτίοισι δὲ χρήσθω ὡς μαλθακωτάτοις καὶ ψυχροῖσι, καὶ τὸν οἶνον ὑδαρέα πινέτω λευκόν· μὴ λουέσθω δὲ μηδὲ μετ' ἄνδρὸς συγκοιμάσθω. Ἦν δὲ παντάπασιν ἐκ τῶν αἰδοίων ἐκπέσωσιν, ἐκκρήμνεται ὥσπερ ὄσχη, καὶ ὀδύνη λαμβάνει τὴν νειαίρην γαστέρα καὶ τὰς ἰξύας, καὶ ὀκόταν ὁ χρόνος ἐγγένηται, οὐ θέλουσιν ἐς χώρην ἵεναι· ἡ δὲ νοῦσος λαμβάνει ὀκόταν ἐκ τόκου ἐοῦσα πονήσῃ τὰς ὑστέρας ἢ τῷ ἀνδρὶ ἐν τῷ λοχίῳ συγκοιμηθῇ.

5 Ὀκόταν δὲ οὕτως ἔχη, ψύγματα χρὴ προστιθέναι πρὸς τὰ αἰδοῖα, καὶ τὸ ἕξω ἐὼν ἀποκαθήρας, σίδην ἐν οἶνῳ μέλανι ἐψήσας, τούτῳ περιπλύνας, εἴσω ἀπωθέειν, εἴτα μέλι καὶ ῥητίνην μίξας ἐγχεῖν· καὶ κατακεῖσθω ὑπτίη καὶ ἄνω τοὺς πόδας ἔχουσα ἐκτειναμένη· ἔπειτα σπόγγους ἐπιθεῖς ἀναδῆσαι ἐκ τῶν ἰξύων· ὀκόταν δὲ οὕτως ἔχη, σίτων μὲν ἀπεχέσθω, ποτῷ δὲ ὡς ἐλαχίστῳ χρήσθω, μέχρις ἂν ἑπτὰ ἡμέραι παρέλθωσι· καὶ ἦν μὲν οὕτως ἐθέλωσιν ἐσιέναι· ἦν δὲ μὴ, ἄκρας περιζέσας καὶ θερμήνας, περιπλύνας τε καὶ κρίσας, καὶ δήσας τὴν γυναῖκα πρὸς κλίμακα, κρούειν τὴν κλίμακα κατὰ κεφαλῆς, καὶ τῇ χειρὶ ἐσωθεῖν τὰς ὑστέρας, ἔπειτα ξυνδῆσαι αὐτῆς τὰ σκέλεα ἐπαλλάξ, καὶ ἑᾶν ἡμέρην καὶ νύκτα οὕτω, καὶ διδόναι ὀλίγον χυλὸν πτισάνης ψυχρὸν, ἄλλο δὲ μηδέν· τῇ δὲ αὖριον κατακλίνας, ἐπὶ τὸ ἰσχίον σικύην προσβάλλειν ὡς μεγίστην καὶ ἑᾶν χρόνον πουλὺν ἔλκειν· ἐπὶ δὲ ἀφέλης, μὴ ἀποσχάζειν, ἀλλὰ κατακλίνας ἕα. Καὶ μὴ πρόσφερε ἄλλο ἢ τὸν χυλὸν, ἕως ἂν ἑπτὰ ἡμέραι παρέλθωσιν· ἦν δὲ διψῇ, ὕδωρ δίδου ψυχρὸν ὡς ἐλάχιστον· ἐπὶ δὲ αἱ ἑπτὰ ἡμέραι παρέλθωσι, σιτίοισιν ὡς μαλθακωτάτοις καὶ ἐλαχίστοις χρεέσθω. Ἦν δὲ ἀποπατῆσαι θέλῃ, ἀνακειμένη ἀποπατεῖτω, ἕως ἂν τεσσαράκοντα ἡμέραι παρέλθωσιν· ἔπειτα ἀνιστάσθω καὶ περιχωρεῖτω ὡς ἐλάχιστα, καὶ μὴ λουέσθω, καὶ ὑποθυμῆσθω τοῖσι κακῶδεσι, καὶ ἐσθιέτω ὀλίγα. Ἦν αἱ μῆτραι ἄψωνται, πρόσκεινται, καὶ ἦν ἄψη, ὅψει σκληρὸν ὑπὸ τὸν κενεῶνα, καὶ ὀδύνη λαμβάνει τὴν νειαίρην γαστέρα καὶ τοὺς κενεῶνας καὶ τὰς ἰξύας, καὶ ἐς τὸ σκέλος ὀδύνη ἐμπίπτει καὶ ἐκτείνειν οὐ δύνανται· πολλάκις δὲ καὶ ἐκπυῖσκονται ἔμμοτοι γενόμενοι, καὶ ρέόμενοι ἀποθνήσκουσιν, ἦν μὴ καύσης ἢ τάμης.

6 Ὀκόταν δὲ ὥδε ἔχη, φάρμακον χρὴ πῖσαι κάτω, καὶ λούειν πολλῷ θερμῷ καὶ πυριῇ, καὶ ὀκόταν νεόλουτος ἢ ἢ νεοपुरήτος, κελεύειν παραφάσσουσαν ἀφέλκειν τὸ στόμα τῶν ὑστερέων, καὶ ὑποθυμῆν καλωνίην σμύρναν ῥόδιον περιχέων. Πινέτω δὲ γλυκυσίδης κόκκους πέντε τοὺς μέλανας, τοῦ καστορίου ξυμμίσγων ἐν οἶνῳ εὐώδει, καὶ κατακεῖσθω ἐπὶ τοῦ ὑγιέος ἰσχύου, καὶ προσθέσθω βάκκαριν ἢ λευκὸν ἔλαιον πρὸς τὸ ὑγιές ἰσχίον, καὶ ἐσθιέτω σκόροδα πλεῖστα καὶ ὠμὰ καὶ ἐφθὰ, καὶ τὸν χυλὸν ῥοφεῖτω, καὶ σιτίοισι μαλθακοῖσι χρήσθω.

Ἐπὴν δὲ ἡ ὀδύνη παύσεται, ἀπάξεις ἐπὶ τὸ ὑγιὲς ἰσχίον· ἔπειτα πυριῇν τῷ οὖρῳ, περιπάσσοντα τῆς δάφνης, καὶ ἐκ τῆς πυρίης προστιθέναι τὴν κυκλάμινον· τῇ δὲ ὑστεραίῃ λουσαμένη ὑποθυμίσθω τοῖσιν ἀρώμασι. Μάλιστα δὲ ἐκ ταύτης ἄτεκνοι γίνονται. Ἦν ὑποπτυχθῇ τὸ στόμα τῶν μητρέων, τὰ ἐπιμήνια οὐκ ἔτι γίνεται· ἦν δὲ ἐγγένηται, ὀλίγα καὶ πονηρά· καὶ τῷ ἀνδρὶ ὀκόταν ξυνίη, ἀλγέει, καὶ ὀδύνη τὴν νειαίρην γαστέρα ἴσχει καὶ τὰς ἰξύας, καὶ ἦν ἀφάσση τῷ δακτύλῳ καὶ σκέπτεται τὸ στόμα, οὐ δῆλόν ἐστιν.

- ⁷ Ὀκόταν ὧδε ἔχη, πυριῇσθαι τῷ ἀνθρωπίνῳ οὖρῳ· ἐπὴν δὲ πυριῇσθαι, λουσάσθω ἀπὸ τοῦ φακίου· ἔπειτα λουσαμένη πυριῇσθω τῷ Αἰγυπτίῳ μύρῳ τὰς ὑστέρας, καὶ ἦν ἐς τὰς ῥίνας ἀνέλθῃ ἡ ὁδμὴ, ἐλπίς αὐτὴν ὑγιέα γενέσθαι. Καὶ ὀκόταν μέλλῃ καθεύδειν, προσθέσθω τὸ Αἰγύπτιον ἔλαιον ἐν εἰρίῳ· τῇ δὲ αὔριον σκέψασθαι, εἴ τι μᾶλλον ὥρθωνται· ἔπειτα πυριῇν εὐώδεσι καὶ προστιθέναι ἃ μὴ δῆξεται καθαρτήρια, καὶ μετακλύζειν μετὰ τὰ προσθετὰ, ἴσον τὸ ὄξος μίσγων· ὅταν δὲ τὰ ἐπιμήνια ἐγγένηται, ἐκνηστεύσασα καὶ ἀλουτήσασα καὶ θυμισαμένη τῷ ἀνδρὶ συνέστω. Μάλιστα δὲ ἐκ ταύτης τῆς νούσου ἄφοροι γίνονται. Ἦν αἱ μήτραι πρὸς τὸ ἰσχίον ἐκθέωσι, τὰ τε ἐπιμήνια οὐκ ἐγγίνεται, καὶ ὀδύνη ἐς τὴν νειαίρην γαστέρα φοιτᾷ καὶ ἐς τὸν κενεῶνα, καὶ ἦν ἄψῃ τῷ δακτύλῳ, ὅψῃ τὸ στόμα πρὸς τῷ ἰσχύϊ.
- ⁸ Ὅταν ὧδε ἔχη, λούειν θερμῷ, καὶ σκόροδα διδόναι ἐσθίειν ὡς πλεῖστα, καὶ γάλα ὀῖος πινέτω ἄκρητον, ἐπειδὴν κατατρώξῃ· ἔπειτα πυριῇσας δοῦναι φάρμακον κάτω· ἐπειδὴν δὲ καθαρθῇ, αὐθις πυριῇν τὰς ὑστέρας, τὸ μάραθρον καὶ τὸ ἀψίνθιον ξυμμίσγοντα· ἐπὴν δὲ νεοπυρίητος ἦ, ἀφέλκειν τὸ στόμα τῷ δακτύλῳ· ἔπειτα προσθεῖναι τὴν σκίλλην, μετὰ δὲ τοῦτο ξὺν τῷ ναρκισσίνῳ διαλιπών· ἦν δὲ σοι δοκῇ κεκαθάρθαι, νέτωπον προσθέσθαι· τῇ δ' ὑστεραίῃ ῥόδιον μύρον· παύσασθαι δὲ προσθεμένη τῇ προτέρῃ τῶν ἐπιμηνίων· ἄρχεσθαι δὲ τῇ αὔριον, ἐπὴν ἀπολίπῃ. Ἐν δὲ τοῖσιν ἐπιμηνίοισιν ἦν μὲν τὸ αἷμα καταρράγῃ· εἰ δὲ μὴ, πινέτω κανθαρίδας τέσσαρας, ἀποκολούσασα τοὺς πόδας καὶ τὰ πτερὰ καὶ τὴν κεφαλὴν, καὶ γλυκυσίδης κόκκους πέντε τοὺς μέλανας, καὶ σηπίης ὥα, σπέρμα σελίνου ὀλίγον ἐν οἴνῳ· καὶ ἦν ὀδύνη ἔνη καὶ ἦν στραγγουρίη ἔχη, ἐν ὕδατι θερμῷ καθήσθω, καὶ πινέτω μελίκρητον ὑδαρές· ἦν δὲ μὴ καθαρθῇ ὑπὸ τοῦ πρώτου, αὐθις πινέτω, ἔστ' ἂν γένηται· ἐπὴν δὲ γένηται, ἀσιτήσασα ξυνέστω τῷ ἀνδρὶ· ἐν δὲ τῇ καθάρσει τὴν λινόζωστιν ἐσθιέτω, καὶ πουλύποδας ἐφθούς, καὶ σιτίοισι μαλθακοῖσι χρεέσθω. Τῆς δὲ νούσου ἀπαλλάσσεται ἦν ἐν γαστρὶ σχῇ. Ἦν ἐκ τόκου μὴ καθαρθῇ, οἰδέει ἡ γαστήρ καὶ τὰ σκέλεα, καὶ ῥίγος καὶ ὀδύνη τὴν νειαίρην γαστέρα καὶ τὰς ἰξύας ἔχει· ἔστι δ' ὅτε καὶ πρὸς τὰ σπλάγχνα ἀνέρχεται, καὶ λειποψυχέει ταῦτα πάσχει ἀρχομένης τῆς νούσου· ὀκόταν δὲ χρόνος ἐγγένηται, τὰ κύλα τοῦ προσώπου ἐξερυθριᾷ.
- ⁹ Ὀκόταν ὧδε ἔχη, πυριῇσας τὰς ὑστέρας προσθεῖναι τὴν κυκλάμινον· πινέτω δὲ τὸ ξὺν τῇ δαδί, ἔστ' ἂν τὸ ῥεῦμα κινηθῇ· ἐσαλείφειν δὲ ἐς τὸ στόμα τῶν ὑστερέων στέαρ χήνειον καὶ σμύρναν καὶ ῥητίνην χλιερὴν, καὶ ἐμπλαστέσθω ὡς μάλιστα, καὶ πρὸ τοῦ σιτίου ἐσθιέτω ἐψοῦσα τὴν λινόζωστιν, καὶ σκόροδα, καὶ πράσα, καὶ κράμβης τὸν χυλὸν ῥοφέτω, καὶ σιτίοισι μαλθακοῖσι χρήσθω, θαλασσίοισι δὲ μᾶλλον, καὶ λουέσθω θερμῷ· τῶν δὲ λιπαρῶν καὶ τῶν γλυκέων ἀπεχέσθω, ἕως ἂν ὑγιὲς γένηται. Ἦν αἱ μήτραι φλεγμῆνασαι πρησθῶσι, φῦσα ἐγγίνεται, καὶ τὰ ἐπιμήνια λευκὰ ἐπέρχεται φλεγματώδεα· ἔστι δ' ὅτε καὶ αἷμα λεπτῶν ὑμένων ἐμπλεων· καὶ τῷ ἀνδρὶ ὑπὸ τῆς ὑγρότητος οὐκ ἐθέλει μίσεσθαι, καὶ ὠχρὴ καὶ λεπτὴ γίνεται.
- ¹⁰ Ἐρέσθαι οὖν χρὴ αὐτὴν τὸ ῥέον ἦν δάκνη τε καὶ ἐξελκοῖ· καὶ ἦν μὴ δάκνη, ἀπὸ τοῦ ἐγκεφάλου φάναι εἶναι τὸ ῥεῦμα· εἰ δ' οὖν, ἀπὸ τῆς κοιλίης. Ἦν μὲν οὖν ἀπὸ τῆς κοιλίης ἦ, ἐμεῖτω ἀπὸ τοῦ φακίου· ἔπειτα ἐλλεβόρῳ καθῆραι, ἔπειτα ἐς τὰς ῥίνας ἐνεῖναι· ἐπὴν δὲ σοι ἡ ἄνω κοιλίη κεκαθάρθαι δοκῇ, φάρμακον πῖσαι κάτω· σιτίων δὲ ἀπεχέσθω λιπαρῶν καὶ γλυκέων· τὰ δὲ δριμύα προσφέρειν ὡς ξύμφορα, ἦν μὴ τὰ αἰδοῖα ἡλκωμένα ἔη· ψυχρὰ δὲ ἀμείνω· καὶ λουέσθω ὀλίγῳ, πλὴν μὴ θερμῷ, μηδὲ τὴν κεφαλὴν· πινέτω δὲ νῆστις ὑπερικόν, λίνου σπέρμα,

ἐλελίσφακον ἐν οἴνῳ ὕδαρεϊ· ἐπὴν δὲ παύσεται τὸ ρεῦμα, κλύσαι τῷ χυλῷ τῶν ὀλύνθων, καὶ μετακλύζειν τοῖσι στρυφνοῖσιν. Ἡ δὲ νοῦσος χαλεπή. Ἦν αἱ μῆτραι φλεγμῆνῳσι, τὰ ἐμμήνια οὐ γίνεται παντάπασιν, ἢ πονηρὰ καὶ ὀλίγα· καὶ ὁκόταν νῆστις ᾗ, ἔμετος αὐτὴν λαμβάνει· ὁκόταν δὲ τι φάγη, ἐμέει τὰ σιτία, καὶ ὁδύνη ἔχει τὴν νειαίρην γαστέρα καὶ τὰς ἰξύας, καὶ λειποψυχὴ ἴσχει· ἢ δὲ γαστὴρ ὅτε μὲν σκληρὴ, ὅτε δὲ μαλθακὴ ἐστὶ, καὶ φυσᾷται, καὶ μεγάλη γίνεται, καὶ δοκέει ἐν γαστρὶ ἔχειν· ἢν δὲ ἀφασσῆση, κενεὸν γίνεται τὸ πλήρωμα· ταῦτη μέχρι μὲν δέκα μηνῶν τὸ οἶδημα κατ' ὀλίγον αὖξεται, οἷόν περ τῇ ἐν γαστρὶ ἐχούσῃ· ἐπὴν δὲ οἱ δέκα μῆνες παρέλθωσιν, ἐμπίπλαται ἡ γαστὴρ καὶ ὕδατος, καὶ ὁ ὀμφαλὸς ἐξίσχει, καὶ ἢν ἐσαφάσσης τὸν δάκτυλον, εὐρήσεις τὰ στόμα ἰσχνὸν καὶ ξυμπεπτωκὸς τῆς μήτρης· καὶ ἐπ' οὖν ἐφάνη τὰ ἐπιμήνια ὀλίγα καὶ πονηρὰ, καὶ τὰς κληῖδας καὶ τὸν τράχηλον λεπτύνεται, καὶ οἱ πόδες οἰδέουσιν.

11 Ὅκόταν ὧδε ἔχη, φάρμακον πῖσαι κάτω, καὶ προστιθέναι πρὸς τὰς ὑστέρας ὁκόσα καθαίρει μὴ δάκνοντα, καὶ μετὰ τὴν πρόσθεσιν κλύζειν τὰς ὑστέρας, ἴσον τὸ ὄξος μίσγων ὀξύτατον· καὶ τὴν λινόζωστιν ἐσθιέτω, καὶ τὸν χυλὸν, ἐπιβάλλουσα ἄλητον, ὁκόταν ἐφθὸν ᾗ, ῥοφεέτω. Ἡ δὲ νοῦσος ἐπικίνδυνός ἐστιν. Ἐρυσίπελας ἦν ἐν τῇσι μήτρησιν ἐγγένηται, οἶδημα γίνεται ἀπὸ τῶν ποδῶν ἀρξάμενον ἐς τὰ σκέλεα καὶ τὴν ὀσφύν· ὅσῳ δ' ἂν πλείων χρόνος γένηται, οἰδέει καὶ ἡ γαστὴρ, καὶ ῥίγος καὶ πυρετὸς λαμβάνει καὶ ἀσθένεια· ὑπὸ δὲ τῆς ὁδύνης οὐ δύναται ἡσυχάζειν, ἀλλὰ ῥίπτει ἐσωτήν.

12 Ἡ δὲ ὁδύνη ἀνέρχεται ἐκ τῆς νειαίρης γαστροῦ ἐς τὰς ἰξύας· ἔπειτα ἄνω ἔρχεται ἐπὶ τὰ ὑποχόνδρια καὶ τὰ στήθεα καὶ τὴν κεφαλὴν, καὶ δοκέει ἀποθανεῖσθαι· ὁκόταν δὲ ἀνῇ, νάρκη λαμβάνει τὰς χεῖρας· ἔστι δ' ὅτε καὶ τοὺς βουβῶνας καὶ τὰ σκέλεα καὶ τὰς ἰγνύας· καὶ πελῖα γίνεται, καὶ ὀλίγον ποτὲ χρόνον ῥάων δοκέει εἶναι, ἔπειτα αὖθις τὰ αὐτὰ πάσχει, καὶ ὁ χρῶς φλυκταινῶν καταπίμπλαται, καὶ τὸ πρόσωπον ἐρυθήματα φύει, καὶ δίψα ἔχει ἰσχυρὴ, καὶ ὁ φάρυγξ ξηρός. Αὕτη ἡ νοῦσος ἦν μὲν κυοῦση ἐπιγένηται, ἀποθνήσκει· ἢν δὲ μὴ, μελεδῶνῃ ἐκφυγάνει. Ὅκόταν ὧδε ἔχη, προσφέρειν δεῖ, ἢν ὁ πόνος ἔχη, ψύγματα, καὶ τὴν γαστέρα ταράσσειν. Καὶ ἢν μὲν ἐν γαστρὶ ἔχη, σιτίοισι καὶ ποτοῖσι χρῆσθαι, ὅπως τὸ ἔμβρυον μὴ διαφθείρηται, ἢν δὲ μὴ ὑποχωρῇ, κλύζειν· ἢν δὲ μὴ ἔχη ἐν γαστρὶ, φάρμακον δοῦναι πιεῖν, καὶ ὥς ἐλαχίστοις σιτίοισι χρῆσθαι καὶ ὥς μαλθακωτάτοις καὶ ψυχροῖς, καὶ τὴν λινόζωστιν ἐσθιέτω καὶ τὴν ἀκτὴν, καὶ μήτε ἀλυκὰ μήτε λιπαρὰ μήτε δριμέα, οἷον ὀρίγανον ἢ θύμον ἢ πήγανον. Ἐπὴν δὲ τὸ πῦρ ἀφῇ καὶ τὸ πνίγμα, καὶ μὴ καταστῇ τὸ οἶδημα, φάρμακον ἰσχυρότερον μεταπῖσαι κάτω. Τὴν δὲ νοῦσον ὀλίγα διαφεύγουσιν. Ἦν αἱ μῆτραι παρὰ φύσιν χάνωσι, τὰ ἐπιμήνια πλέω τοῦ δέοντος ἔρχεται καὶ γλισχρότερα καὶ πυκνὰ, καὶ ἡ γονὴ οὐκ ἐμμένει, καὶ ἢν ἄψῃ τῷ δακτύλῳ, εὐρήσεις κεχηνὸς τὸ στόμα, καὶ πῦρ, καὶ ῥίγος, καὶ ὁδύνη λαμβάνει τὴν νειαίρην γαστέρα καὶ τὰς ἰξύας.

13 Αὕτη ἡ νοῦσος λαμβάνει ἐκ ῥόου αἱματώδους· γίνεται δὲ ὁκόταν τὰ καταμήνια ἐξαπίνης ἰστάμενα ῥαγῇ. Κἂν ἡ ὁδύνη μάλιστα ἔχη, χλιασμάτα προστιθέναι, καὶ πυριῆν τὰς ὑστέρας, καὶ πῖσαι φάρμακον κάτω, καὶ προστιθέναι ὁκόσα μὴ δήξεται, καὶ κλύζειν μετὰ τὰ προσθετὰ στρυφνοῖς, καὶ λούεσθαι ὥς ἥκιστα· σιτίοισι δὲ ὥς ξηροτάτοις χρῆεσθαι· ἢν δὲ ταῦτα ποιέουσα ὑγιὴς μὴ γένηται, φάρμακον πῖσαι, ὑφ' οὗ ἄνω καὶ κάτω καθαρεῖται· ὁκόταν τὰ ἐπιμήνια κινέηται, καὶ ὁκόταν παύηται, διαιτᾶν τὸν αὐτὸν τρόπον. Ἡ δὲ νοῦσος θανατώδης. Ἦν αἱ μῆτραι ἐς τὸ μέσον τῶν ἰξύων ὦσιν, ὁδύνη ἴσχει τὴν νειαίρην γαστέρα καὶ τὰ σκέλεα ὕστερον, καὶ ὁκόταν ἀποπατήσῃ, ὁδύναι ἐγγίνονται ὀξύτεραι, καὶ ὁ ἀπόπατος προέρχεται ὑπὸ βίης, καὶ τὸ οὔρον στάζει, καὶ λειποψυχέει.

14 Ὅκόταν ὧδε ἔχη, ἀυλίσκον προσδήσας πρὸς κύστιν, φυσεῖν τὰς ὑστέρας, καὶ πυριῆσαι ἢ λοῦσαι πολλῷ θερμῷ, καὶ ὑποθυμῆν ὑπὸ τὰ αἰδοῖα κακῶδεα, ὑπὸ δὲ τὰς ῥίνας εὐώδεα· ὁκόταν

δὲ ἡ ὀδύνη παύσεται, φάκιον προπίσας, φάρμακον πῖσαι ἄνω, ὑφ' οὗ ἡ κοιλίη οὐ κινηθήσεται. Ἐπὴν δὲ αἱ ὑστέραι καταστῶσιν ἐς χώρην, φάρμακον πῖσαι κάτω καὶ γάλα μεταπίσαι· ἔπειτα πυριήσας τὰς ὑστέρας οἴνω, τὰ σὺν τῇ δάφνῃ ἐμβάλλειν, καὶ προστιθέναι ἃ μὴ δήζεται, ξυμμίσγων τὸ ὄξος· ἔπειτα ὑποθυμῆν τοῖσιν ἀρώμασιν. Ἄτοκοι δὲ καὶ χωλαὶ ἐκ ταύτης τῆς νούσου γίνονται. Ὀκόταν δὲ ῥόος λευκὸς ἐγγένηται, οἶον ὄνου οὔρον φαίνεται, καὶ ὀδύνη ἔχει τὴν νειαίρην γαστέρα καὶ τὰς ἰζύας καὶ τοὺς κενεῶνας, καὶ οἰδήματα τῶν τε σκελέων καὶ τῶν χειρῶν, καὶ τὰ κύλα αἴρεται, καὶ οἱ ὀφθαλμοὶ ὑγροὶ, καὶ ἡ χροὴ ἰκτερώδης καὶ λευκὴ γίνεται, καὶ Ὀκόταν πορεύεται, ἀσθμαίνει.

15 Ἡ δὲ νοῦσος γίνεται, ἣν φύσει ἐοῦσα φλεγματώδης πυρεταίνῃ, καὶ χολὴ κινηθεῖσα μὴ καθαρθῇ· ἣν μὲν οὖν ἡ κοιλίη ἢ ὀξείῃ, διάρροιαὶ γίνονται· ἣν δὲ ἐπὶ τὰς ὑστέρας τράπηται, ῥόος γίνεται. Ταύτην ἐπὴν ῥόος ἔχῃ, τρίβων μήκωνος λευκῆς τὸ λέπυρον, τὸ ἴσον τῆς πυρρᾶς, ἀκάνθης τὸν καρπὸν τρίβων ἐν οἴνῳ κεκρημένῳ, ἄλφιτα ἐπιβαλὼν ποταίνια πινέτω· ἣν δὲ θέλῃς, σίδην ἐς σποδὸν ἐγκρύψασα, ἐν οἴνῳ πινέτω, ἄλφιτον ἴσον καὶ ἄλῃτον ἐπιβαλὼν· ὥς ἥκιστα δὲ λουέσθω· σιτίοισι δὲ χρήσθω ὥς ξηροτάτοις καὶ ψυχροῖσιν· ἐπὴν δὲ παύσεται τὸ ῥεῦμα, φάρμακον πῖσαι, ὑφ' οὗ τὰ ἄνω καθαίρεται, καὶ γάλα ὄνειον πινέτω· ἐπὴν δὲ τὰ κάτω καθαρθῇ, βόειον γάλα πινέτω ἐπὶ τεσσαράκοντα ἡμέρας, ἣν δύνηται, καὶ ἐξαιθριάσασα ἄκρητον, μίσγουσα ὕδατι τὸ τέταρτον μέρος· ἐσπέρης δὲ ἐπὴν ἐκπῇ, ῥοφεῖτω χόνδρον· ἐπὴν δὲ γένηται δεκαταίη, ἀφαιρέειν τοῦ γάλακτος τὴν δεκάτην μοῖρην καὶ τοῦ ὕδατος ὅσον δ' ἂν ἀφέλῃς, τοσοῦτον χλιεροῦ ἄρτι ἡμελγμένου πινέτω τὴν μοῖρην, τὴν δὲ αὔριον δύο μοίρας, ὥς ἐν τῇσι δέκα μοίρησιν εἶναι ἀντὶ κεκρημένου ἄκρητον, καὶ ἐπὶ δέκα ἡμέρας πίνειν ἀφαιρέων τὸ δέκατον μέρος, καὶ τοῦ ῥοφήματος προστιθέσθω πλεῖον· ἐπὴν δὲ γένηται εἰκοσταίη, [ἀφαιρέειν τοῦ ἀκρήτου μοῖρην ἐπὶ δέκα ἡμέρας· ἐπὴν δὲ γένηται τριακοσταίη,] πίνουσα τὴν δεκάτην μοῖρην τοῦ γάλακτος, ὑποχέων τρίτην ὕδατος μοῖρην, πινέτω δέκα ἡμέρας, καὶ σιτίοισι χρήσθω· καὶ οὕτω γίνονται αἱ ζύμπασαι ἡμέραι τεσσαράκοντα. Ἄλλος ῥόος· ἐπὴν διαβάλλῃ τοὺς τόκους φύσει εὐτοκος ἐοῦσα, τὸ μὲν πρῶτον ἐπιλείπει τὰ ἐμμήνια, ἣ γίνεται ἐλάσσω, καὶ τὸν χρόνον ὑπερβάλλει ἐν ᾧ ἐγένετο πρόσθεν· ἔπειτα ἐξαπίνης ἐγένετο πολλὰ καὶ καθαρὰ καὶ ἰσχυρά· καὶ ἣν μὲν οἱ ἄπαξ γενόμενα ἔχῃ, τὸ λοιπὸν κατὰ λόγον ἐν γαστρὶ ἴσχει· ἣν δὲ μὴ, τὸ μὲν πρῶτον γίνεται καὶ δεύτερον καὶ τρίτον τοῦ μηνός· ἔπειτα τελευτήσῃ ἐξ ἑωυτοῦ ὁ ῥόος, καὶ ὥχρῃ τε καὶ λεπτὴ γίνεται.

16 Ὅταν ᾧδε γένηται, φάρμακον χρὴ πιπίσκειν καὶ ἄνω καὶ κάτω, καὶ γάλα μεταπιπίσκειν ὄνειον ἢ ὀρρόν· ἔπειτα μετὰ ταῦτα πυριήσαντα καθῆραι τὰς ὑστέρας φαρμάκῳ ὃ μὴ δήζεται, ἔπειτα κλύσαι τῷ σὺν τῷ ὄξει· ἔπειτα ὑποθυμῆσαι τοῖσιν ἀρώμασι. Ποιεῖν δὲ ταῦτα, ὅπως τῇ προτέρῃ τῶν ἐπιμηνίων ἢ πεποιημένα· καὶ μὴ γένηται ἀλουτοῦσα καὶ ἀσιτοῦσα· κυκεῶνα ἀναλτον παχὺν πίνουσα ὑποθυμίσθω τοῖσιν ἀρώμασι, νέτωπον περιχέασα καὶ μύρον ῥόδιον· ἔπειτα τῷ ἀνδρὶ ξυνίτω. Ἦν αἱ κοτυληδόνες φλέγματος περίπλεαι γένωνται, τὰ μὲν ἐπιμήνια γίνεται, καὶ ἐν γαστρὶ ἴσχει, διαφθείρει δὲ, ἐπὴν ἰσχυρότερον τὸ ἔμβρυον γένηται· οὐ γὰρ δύναται ἴσχειν, ἀλλ' ἀπορρήγνυται.

17 Γνοίης δὲ ᾧδε ὑγρὴ γίνεται, καὶ ἀπορρέει μυζῶδες καὶ γλίσχρον, καὶ οὐ δάκνει, καὶ τοῖσιν ἐμμηνοῖσιν, ἐπὴν παύσῃται τοῦ ῥεύματος, καὶ δύο ἡμερῶν καὶ τριῶν μύξα ἔρχονται ἀπὸ τῶν ὑστερέων. Ταύτην δεῖ κλύσαι τῷ ἀπὸ τῶν ὀλύνθων, καὶ δις ἢ τρίς μετακλύσας στρυφνοῖσι τὸ λοιπὸν προστιθέναι, ὑφ' οὗ καθαίρεται φλέγμα, καὶ τὰ μαλθακὰ πυριῆν, καὶ κλύζειν μετὰ τὰ προσθετὰ, ἴσον τὸ ὄξος μίσγων, καὶ ὑποθυμῆν ἐν τοῖσιν ἐπιμηνίοισι τοῖσιν ἀρώμασι· ἔπειτα δὲ ἀσιτέουσα καὶ ἀλουτέουσα συνευναζέσθω τῷ ἀνδρὶ. Ὀκόταν τὰ ἐπιμήνια κρυφθῇ, ὀδύνη ἴσχει τὴν νειαίρην γαστέρα, καὶ δοκέει ἐπικεῖσθαι οἱ βάρος, καὶ τὰς ἰζύας πονέει καὶ τοὺς κενεῶνας·

όκόταν δὲ πρὸς τὰ ὑποχόνδρια προσπέσωσι, πνίγουσι, καὶ ἐμεῖ πυκινὰ ὀξέα, καὶ ἐπὶν ἀπεμέση, ῥήϊον ἴσχει ὀλίγον χρόνον· ἡ δὲ ὀδύνη καὶ ἐς τὴν κεφαλὴν καὶ ἐς τὸν τράχηλον φοιτᾷ.

18 Ἐπὶν μὲν λίην προσεστήκη, χλιάσματα προστιθέναι, καὶ ὑποθυμῆν κακῶδεα, καὶ πίνειν διδόναι τὸν κάστορα καὶ τὴν κόνυζαν· ἐπὶν δὲ κάτω, ὑποθυμῆν τὰ κακῶδεα, ὑπὸ δὲ τὰς ῥίνας τὰ εὐώδεα. Ἐπὶν δὲ παύσονται αἱ ὀδύνη, φάρμακον δοῦναι πιεῖν, καὶ μεταπιπίσκειν γάλα ὄνου· ἔπειτα διδόναι χυμὸν, ἀφ' οὗ ἐμεῖται, καὶ πρὸς τὰς ῥίνας προστιθέναι· ἐπὶν δὲ καθήρης, πυρήσας τὰς ὑστέρας τοῖσι ξὺν τῇ δάφνῃ, προσθεῖναι τὸ ξὺν τῇ ναρκίσσῳ· τρεῖς δὲ διαλιπὼν πυρήης, προσθεῖναι τὸ ξὺν τῇ κανθαρίδι· τῇ δὲ ὑστεραίῃ στέαρ χήνειον· ἔπειτα διαλιπὼν τρεῖς ἡμέρας, κλύσαι τῷ ξὺν τῷ ὀξει. Ἐν δὲ τοῖσι καθαρμοῖσιν ἐσθιέτω τὴν λινόζωστιν πρὸ τῶν σιτίων, καὶ σιτίοισι μαλθακωτάτοις χρήσθω, καὶ τὰ δριμέα τρωγέτω, καὶ λουέσθω θερμῷ δις τῆς ἡμέρης. Ἦν δὲ μὴ γίνηται τὰ ἐπιμήνια, ταῦτα ποιήσαντα ἐν τῷ δέοντι χρόνῳ, πῖσαι κανθαρίδας, καὶ ἐπὶν γένηται, νηστεύσασα καὶ ἀλουτήσασα καὶ ὑποθυμῆσασα, πρὸς τὸν ἄνδρα ἴτω. Ὅκόταν ἐν γαστρὶ ἔχουσα διαφθεῖρη τὸ ἔμβρυον μηνιαῖον καὶ διμηνιαῖον, καὶ ἐκφέρειν μὴ δύνηται, καὶ λεπτὴ παρὰ φύσιν γίνηται, ταύτην χρὴ καθήραντα καὶ τὰς ὑστέρας τὸ σῶμα παχύναι· οὐ γὰρ δυνήσεται πρότερον διενέγκαι, ἔστ' ἂν αὐτῆς παχεῖαι γένωνται αἱ ὑστέραι καὶ ἰσχύσωσιν.

20 Ἦν δὲ παχυνθῇ παρὰ φύσιν, οὐκ ἴσχει ἐν γαστρὶ· τὸ γὰρ ἐπίπλοον ἐπικείμενον πουλὸν καὶ παχὺ ἀποπιέζει τὰς ὑστέρας, καὶ τὴν γονὴν οὐκ εἰσδέχεται. Ταύτην χρὴ λεπτύναντα φάρμακον πῖσαι κάτω, καὶ πρὸς τὰς ὑστέρας προσθεῖναι, ὅ τι καθαίρει αὐτὰς καὶ φύσας οὐκ ἐμποιεῖ. Ἦν δὲ τὸ στόμα τῶν ὑστερέων σκληρὸν γένηται ἢ ὁ αὐχὴν, τὸν δάκτυλον παρεισάγων, γνώση, καὶ ἐπὶν πρὸς τὸ ἰσχίον ἔωσιν ἀπεστραμμένοι.

21 Ὅταν ᾧδε ἔχη, μηδὲν προσφέρειν δεινόν· ἦν γὰρ ἐξελκώσης τὸ στόμα, ἐπὶν φλεγμῆν, κίνδυνος τὸ πάμπαν ἄτοκον γενέσθαι· ἀλλὰ προστιθέναι ἃ μὴ δάκνει, ὅφ' ὧν καθαίρεται. Ἦν γυναῖκα μὴ δυναμένην τεκεῖν ἐθέλης καθῆραι, καὶ ἢ χολώδης ἢ φλεγματώδης, γνώση τῷδε ὁκότερον ἂν ἢ μᾶλλον· ψάμμον ὑποβάλλων, ἐπὶν τὰ ἐπιμήνια γένηται, ἐν τῷ ἡλίῳ ἐπιχέας τὸ αἶμα, ἔαν ξηρανθῇ· καὶ ἦν μὲν χολώδης ἢ, ἐπάνω τῆς ψάμμου ἔσται τὸ αἶμα ὠχρὸν, ἦν δὲ φλεγματώδης, οἶον μύξα· καὶ δὴ ὁκότερον ἂν ἔῃ καθήρας κάτω, πρὸς τὰς ὑστέρας προσθεῖναι προσθετά.

23 Ἦν τὰ ἐπιμήνια παντάπασιν μὴ γίνηται, ἦν μὲν ὑπὸ πόνου ἢ, πρῶτον μὲν τὴν κοιλίην καθῆραι κάτω, ἔπειτα προσθεῖναι, ὅφ' οὗ αἶμα καθαίρεται ἐκ τῶν ὑστερέων· ἔπειτα διαλιπὼν ἡμέρην μίην ἢ δύο, ὅφ' οὗ αἶμα καθαίρεται προσθεῖναι· τὸν δὲ ἄλλον χρόνον τὸν φλοιὸν πινέτω τοῦ κρήμου ἐν οἴνῳ τρίψασα. Ἦν ὑγρότερον τοῦ καιροῦ τὸ στόμα τῶν ὑστερέων ἢ, προστιθέναι τὰ δριμέα, ὅπως δηχθῇ, καὶ φλεγμῆναν σκληρὸν γένηται.

24 Ἦν δὲ σκιρῶθῃ, τὰ δριμέα προσφέρειν· δάκνοντα γὰρ διαχεῖ τὸν ἰχώρα· ἔπειτα μαλθακὰ προστιθέναι· ἐς δὲ τᾶλλα νουσήματα ὡς ἥκιστα προστιθέναι. Ἦν ἐς τὸ ἰσχίον λεχοῖ καταστηρίξωσιν αἱ ὑστέραι ἢ ἐς τὸν κενεῶνα, προστίθεσθαι χρὴ πρὸς τὸ ὑγιὲς ἰσχίον ἔλαιον Αἰγύπτιον λευκὸν ἢ βακκάριον, καὶ ἐπὶ τὸ ὑγιὲς ἰσχίον κατακείσθω, καὶ πινέτω γλυκυσίδης κόκκους πέντε τοὺς μέλανας, καὶ ἀκτῆς καρπὸν ὅσον χηραμίδα, καὶ κάστορος ὅσον κύαμον ἐν οἴνῳ· ἔπειτα λουσαμένη θυμῆσθω, καὶ τοῖσι πότοις καὶ σιτίοις χρήσθω μαλθακοῖς, καὶ λινόζῳσται, καὶ τοῖσι δριμέσι πᾶσι χωρὶς ῥαφάνου καὶ κρομμύων.

26 Ὅκόταν πνίγωσιν αἱ ὑστέραι, ὑποθυμῆν χρὴ τὰ κακῶδεα πάντα ὑπὸ τὰς ῥίνας, ἄσφαλον, θεῖον, κέρας, ἐλλύχνιον, φώκης ἔλαιον, καστόριον· ὑπὸ δὲ τὰ αἰδοῖα τὰ εὐώδεα. Ἦν δὲ λεχοῖ αἱ ὑστέραι φλεγμῆνωσι, πίμπραται καὶ πνιγῆς ἔχει.

27

Ὀκόταν ὧδε ἔχη, παρατείνας ὀθόνιον βρύα θαλάσσια λεπτὰ καταπλάσσειν· ἔπειτα ὠμήλυσιν καὶ σποδὸν κληματίνην καὶ λίνου σπέρμα, ὄξος καὶ ἔλαιον ἐπιχέας, ἐψεῖν ἕως ἂν οἶόν περ σταῖς γένηται· ἔπειτα καταπλάσαι, ἣν θερμότερῳ δύνηται ἀνέχεσθαι, τὴν νεύαιραν γαστέρα. Ἦν δὲ πεπήγῃσι, φακοὺς ἐψήσας ἐν ὄξει καὶ ἡδυόσμῳ πολλῷ, ἔλκειν τὴν ἀτμίδα ἐς τὸ στόμα καὶ τὰς ῥίνας προσίσχειν, καὶ τὰ κακῶδεα ὑποθυμῇν, καὶ λινόζωστιν ἐσθίειν· καὶ ἐν τῷ χυλῷ ἄλπητον ἐφθὸν ῥοφείτω· ὅτι τάχιστα τε καὶ πρὶν ἢ τὴν ὀδύνην ἔχειν, πρότερον χρή διδόναι τῶν φαρμάκων ὅσα τὰς ὑστέρας παύει τῆς ὀδύνης· καὶ σιτία διαχωρητικὰ προσφερέσθω· ἦν δὲ ἡ γαστήρ θερμαίνεται, ὑποκλύσαι.

- 29 Ἦν ἐκ τόκου φλεγμῆνωσιν αἱ μήτραι, στρύχνου χυλὸν ἐγχέαι ἐς τὰ αἰδοῖα, καὶ ἐπὶ οὗτος θερμὸς γένηται, ἕτερον ἐγχεῖν· ἦν δὲ μὴ ἦ, σχίνου ἢ ῥάμνου ἢ τεύτλου. Ἑτερον· κολοκύντης χυλὸν ἐκπιέσας ἔγχεον, καὶ αὐτῆς τὸ ἐν μέσῳ τὸ ἀπαλώτατον περιζύσας μακρὸν ἔνθες. Ὑστερον ὕδατι ψιμύθιον τρίβων, ἐν εἰρίῳ ἀνασπογγίζων, πρόσθε· ἦν δὲ φρίσση, ἀφαιρέειν. Ἦν γυνὴ ἀσθενὴ ἀπὸ ὑστερέων, καὶ χολαὶ αὐτὴν πνίγῃσι, καὶ δέη αὐτὴν καθῆραι κούφως καὶ τῆς ὀδύνης παῦσαι, πευκεδάνου ὁπὸν ὅσον τρεῖς κυάθους δίδου πίνειν. Ἦν ἐν τῇ ὀσφυϊ αἱ ὑστέραι ἔωσιν ἢ ἐν τῷ κενεῶνι, ἦν θέλῃς μετακινήσαι, τρίψας θεῖον καὶ ἄσφαλτον, μέλι ἐφθὸν παραχέας, καὶ ποιήσας βάλανον παχείην, ἐς τὴν ἔδρην ἔνθες· καὶ ἐκ τῶν ὑστερέων ἦν ξηραὶ γένωνται, τὰ αὐτὰ προσθεῖναι ὡς τάχιστα.
- 31 Γυναικὶ ὅταν αἱ ὑστέραι σκληραὶ γένωνται καὶ ἐς τὰ αἰδοῖα ἐξίσχωσι καὶ οἱ βουβῶνες σκληροὶ γένωνται, καὶ καῦμα ἐν τοῖσιν αἰδοίοισιν ἐνῇ, καρκινοῦσθαι ἄρχεται. Ὅταν οὕτως ἔχη, σικύης χρή τὸ ἔσω τρίψαι καὶ κηρίον, ὕδατος κοτύλην ἐπιχέας, ἐνιὲς ἐς τὴν ἔδρην, ἕα καθαίρεσθαι. Ὀκόταν δὲ γυναικὶ διδῶς φάρμακον, παράμισγε τῷ φαρμάκῳ ὅσα ὑστέρας καθαίρει καὶ ὅσα ἐλαύνει.
- 32 Ἑτέρα ποτὰ καὶ προσθετὰ, δυνάμενα χόριον ἐξάγειν καὶ ἐπιμήνια κατασπάσαι· κανθαρίδας πέντε ἀποτίλας τὰ πτερὰ καὶ τοὺς πόδας καὶ τὴν κεφαλὴν· ἔπειτα τριβόλους παραθαλασσίους σὺν τῇ ῥίζῃ τρίψας ὅσον κόγχην, καὶ τοῦ ἀνθέμου τοῦ χλωροῦ τὸ ἴσον τρίψας, σελίνου σπέρμα ἴσον, καὶ σηπὴς ὡς πεντεκαίδεκα, ἐν οἶνῳ γλυκεῖ κεκρημένῳ δίδου πιεῖν. Καὶ ἐπὶ ὀδύνῃ ἔχη, ἐν ὕδατι θερμῷ καθήσθω, καὶ μελίκρητα ὕδαρᾶ πινέτω. Ἑτερον· βατραχίου τῶν φύλλων καὶ τοῦ ἄνθεος τετριμμένου ὅσον στατῆρα Αἰγίναϊον ἐν οἶνῳ γλυκεῖ πιεῖν· ἐπὶ δὲ ἡ ὀδύνῃ ἔχη, λευκοὺς ἐρεβίνθους καὶ ἀσταφίδας ἐψήσας ἐν ὕδατι καὶ ψύξας διδόναι πιεῖν, καὶ ὀκόταν ἡ στραγγουρίῃ ἔχη, ἐν ὕδατι χλιερῷ καθεζέσθω. Ἑτερον· ἀδιάντου ὅσον στατῆρα Αἰγίναϊον ἐν οἶνῳ λευκῷ ἴσον ἴσῳ κεράσας δίδου πίνειν. Ἑτερον· λευκοῖου καρπὸν ὅσον τοῖσι τρισὶ δακτύλοις λαβὼν, ἐν οἶνῳ λευκῷ τὸν αὐτὸν τρόπον κεράσας, δοῦναι πίνειν. Ἑτερον· λευκοῖου ῥίζαν τοῦ μέλανος ἐν οἶνῳ τὸν αὐτὸν τρόπον χρήσθω. Ἑτερον· κρινάνθεμον τὸ ἐπὶ τῶν οἰκιῶν φυόμενον τὸν αὐτὸν τρόπον πῖσαι. Ἑτερον· τῆς ἀγχούσης τὰ φύλλα ὅσον δύο δραχμίδας ἐν οἶνῳ ἐφθῷ κεράσας ὕδατι ἴσῳ πῖσαι. Ἑτερον· χαμαιλέοντος τὴν ῥίζαν ζύσας ὅσον ἑλλεβόρου πόσιν ἐν οἶνῳ ἐφθῷ κεράσας ὕδατι πῖσαι. Ἑτερον· κράμβης καὶ πράσου χυλὸν ἐκατέρου μίξας, ὁπὸν σιλφίου ὅσον τρία ἡμιωβόλια, οἶνῳ ἴσῳ μίξας λευκῷ πῖσαι. Ἑτερον· ἐλαίας λευκὰς πρόσθεν ἢ ἔλαιον εἶναι κατακνήσας ξήραν· ἔπειτα κόψας καὶ σήσας ἐν οἶνῳ ἐπιβαλὼν διδόναι πίνειν. Τοῦτο καὶ ἐπιμήνια κατασπᾶ καὶ χόριον ἐξελάσει. Δικτάμνου κρητικοῦ ὅσον ὀβολὸν, ἐν ὕδατι πιεῖν. Χόριον ἦν μὴ δύνασαι ἐκβαλεῖν πιπίσκων, προπυριήσας τῇ ἀκτῇ, χυλῷ ἐφθῷ πυρίην ἐμβαλὼν, τὴν κανθαρίδα προστιθέναι· τοῦτο καὶ τὸ ἔμβρυον ἐξελαύνει· ὀκόταν δὲ δάκνη, ἀφαιρευμένη, ἐς ῥόδιον μύρον ἐμβάπτουσα, προστιθέσθω, ἔστ' ἂν ἀποφύγῃ. Ἑτερον· αἰγείρου κρητικῆς κόκκους ἐννέα τρίψας ἐν οἶνῳ διδόναι πίνειν· τουτέῳ καὶ ἀπολύσασθαι, ἦν δυστοκέῃ. Ἑτερον· κονύζης ὅσον χεῖρα πλείην διεῖναι πράσου χυλῷ, καὶ νέτωπον ξυμμίξας ὅσον χηραμίδα, ταῦτα ἐν οἶνῳ δίδου πίνειν. Ἐπιμήνια κατασπᾶ. Πευκέδανον καὶ πάνακες καὶ

γλυκυσίδης ρίζαν ἐν οἴνῳ δίδου πίνειν. Ἐμβρυον ἐκβάλλει τεθνεὸς καὶ τὰ ὕστερα. Τοῦ Ἰου καὶ τῆς ἀνδράχνης τὸν καρπὸν, ταῦτα μίξας, λεῖα κόψας, δίδου ἐν οἴνῳ λευκῷ παλαιῷ. Ἐπιμήνια κατασπᾷ. Λευκοῖου τὸν καρπὸν ὅσον τρισὶ δακτύλοισι, καὶ αἰγὸς σφυράθους ὅσον πέντε ἢ ἕξ ξυμμίξας οἴνῳ εὐωδεστάτῳ, προπυρίσας, ἐς ὕδωρ καὶ ἔλαιον τὴν πυρίην ἐμβαλὼν, πυρίην δὲ ἐπὶ δίφρου· ἐπὶ δὲ πυρίσης, δοῦναι πιεῖν, καὶ ὡς τάχιστα λούσαντα κατακλίνει· δοῦναι δὲ φαγεῖν κράμβην, καὶ τοῦ χυλοῦ ῥοφῆν. Ἔτερον· λευκοῖου τὸν καρπὸν ὅσον τοῖς τρισὶ δακτύλοις ἐν οἴνῳ δοῦναι πιεῖν, καὶ καθήσθω ἐν ὕδατι θερμῷ· ἢ δὲ μὴ ἔχη, μαράθρου ρίζας κλάσας, ἐν μελικρήτῳ χλιερῷ ἀποβρέχων, δίδου. Ἔτερον· μελῆς ὅσον κόκκους δέκα ἐν οἴνῳ δοῦναι πιεῖν. Τοῦτο ἀγαθὸν ἐπὶ παντὸς ἀλγήματος ὑστερέων, καὶ σφόδρα διουρητικόν. Ἔτερον· ὀπὸν σιλφίου ὅσον ὄροβον, καὶ καρδάμου καρπὸν τρίψας λεῖα καὶ ξυμμίξας ἐν οἴνῳ, ἢ ἐν κυνὸς γάλακτι, δίδου πιεῖν. Τοῦτο καὶ ἔμβρυον ἐξελαύνει. Ἐκβόλιον· βατράχιον καὶ ἐλατηρίου μικρὸν μίξας ἐν ὄξει εὐκρατον πῖσαι.

32 (50) Ἐπὶ τοῦ αὐτοῦ· κράμβης καυλὸν ἀπαλὸν, τὸ ἄκρον χρίσας νετώπῳ, τύψαι. Ἦν τὰ ἐπιμήνια μὴ γίνηται· τερμίνθου καρπὸν τρίψας ἐν οἴνῳ καὶ ὕδατι διεῖς καὶ διηθήσας διδόναι νήσται πιεῖν, καὶ θερμῷ λουέσθω. Ἐπιμήνια κινεῖν· φοινικικοὺς κόκκους ἐν οἴνῳ νήσται διδόναι πίνειν. Λοχεῖα καθαίρειν· μαράθρου καρπὸν καὶ κρηθμοῦ τὸν φλοιὸν καὶ λιβανωτὸν ἐν οἴνῳ διδόναι πίνειν. Ἔτερον· δᾶδα ὡς πιωτάτην ἐν οἴνῳ ἐψήσας, καὶ γλυκυσίδης κόκκους πέντε τρίψας ἐν οἴνῳ, ὅσον τεταρτημόριον κοτύλης δοῦναι πιεῖν. Ἔτερον· λινοζώστιος τὸν καρπὸν καὶ τὰ φύλλα ἐν οἴνῳ δοῦναι πιεῖν. Ἔτερον· γλυκυσίδης τοὺς μέλανας κόκκους ὅσον πέντε καὶ ὠὰ σηπίης δοῦναι πίνειν ἐν οἴνῳ. Λεχοῖ πάσῃ· ἐρύσιμον καὶ ἄλφιτον, ἔλαιον παραχέας, ὅταν ἦ ἐφθὸν, ῥοφείτω, καὶ σιτίοισιν ὡς μαλακωτάτοις χρήσθω. Ἔτερον· σκαμμωνίην τρίψας ἐν γάλακτι γυναικείῳ ἐν εἰρίῳ ἀνασπογγίσας προσθεῖναι. Ἔτερον· λινοζώστιος φύλλα τρίψας, ἐν ῥάκει προσθεῖναι. Ἔτερον· τὴν ποίην τὴν ἀρτεμισίην τρίψας καὶ μύρῳ ῥοδίνῳ δεύσας προσθεῖναι. Ἔτερον· τὴν λευκὴν ρίζαν λείην κόψας ῥοδίνῳ μύρῳ δεύσας προσθεῖναι. Ἔτερον· τῆς γλυκυσίδης μέλιτι δεύσας καὶ μύρῳ ῥοδίνῳ καὶ Αἰγυπτίῳ ἐν ἐρίῳ προσθεῖναι. Ἔτερον· ἄλγητον ἄπλυτον τὸν αὐτὸν τρόπον προστιθέναι. Ἔτερον· αἰρῶν ἄλευρον καὶ πύρινα ἅμα μέλιτι φυρήσας ἐν εἰρίῳ προστιθέναι. Καθαρτήριον ἐπιμηνίων καὶ λοχείων, καὶ ὕδωρ ἄγει· στρουθίου ρίζης λείου κεκομμένου ὅσον τοῖσι τρισὶ δακτύλοις μέλιτι δεύσας προσθεῖναι· φέεται δὲ ἐν Ἄνδρῳ ἐν τοῖσιν αἰγιαλοῖσιν. Ἔτερον· ὑστέρας ἀποκαθῆραι· λινοζώστιος κεκομμένης καὶ σικύης ὀλίγον τρίψας, ἐν οἴνῳ καὶ μέλιτι δεύσας προστιθέναι. Ἔτερον· λαγωῦ τρίψας κατακαύσας καὶ τρίψας ἐν οἴνῳ καὶ μέλιτι δεύσας ἐφθῶ καὶ ὕδατι δοῦναι πιεῖν, καὶ τῷ θερμῷ λουέσθω. Τόκου καθαρτήριον· κριθὴν ἐρείζας, ὅσον ἡμισυ ἡμιχοινικίου, ἐψεῖν ἐν ὕδατος κοτύλαις τέσσαρσιν· ὁκόταν δὲ ζέσῃ, δοῦναι δις ἢ τρίς ῥοφῆσαι. Λοχεῖα καθῆραι· τῆς ἀκτῆς τὰ φύλλα ἐψήσας, ἐπιχέας ἔλαιον, δοῦναι πιεῖν· ἐσθιέτω δὲ καὶ κράμβας ἐφθὰς καὶ πράσα. Καθαρτήριον ὑστερέων· τοῦ ῥοῦ τὰ φύλλα καὶ τὸν καρπὸν ἐν οἴνῳ πιεῖν δοῦναι, καὶ ἐρύσιμον λεῖον ποιήσας ἐν οἴνῳ, ἄλφιτα ἐπιβαλὼν, δοῦναι πιεῖν. Ἔτερον· μίσυος ὅσον δύο ὀβολοὺς τρίψας ἐν οἴνῳ καὶ φυρήσας προσθεῖναι. Ἔτερον· λίνου καρπὸν τρίψας ἐν οἴνῳ φυρήσας προσθεῖναι. Ἔτερον· τριφύλλου τὸν καρπὸν ἐν οἴνῳ πιεῖν δοῦναι. Ἦν ἐς τὴν ὁσφὺν ὑστέραι καταστηρίξωσιν, ἐσθιέτω πουλύποδας ἐφθοὺς καὶ ὀπτοὺς, καὶ οἶνον πινέτω μέλανα εὐώδεα ἄκρητον ὡς πλεῖστον. Ἔτερα ποτὰ καὶ προσθετὰ καθαρτήρια· ῥοῦν τὴν ἐρυθρὴν καὶ γίγαρτα ἐψήσας ἐν ὕδατι, τοῦ σιτανίου ἐμβαλὼν ἐπὶ τὸ ὕδωρ δίδου πίνειν. Ἔτερον· ἄλγητον ἐφ' ὕδωρ ἐμβαλὼν, δίδου πιεῖν. Ἔτερον· μόρα τὰ ἀπὸ τοῦ βάτου ξηρήνας καὶ τρίψας λεῖα καὶ ἄλφιτα ποταίνια ἀναμίξας ὅσον ὀξύβαφον ἀμφοτέρων ἐν οἴνῳ εὐώδει καὶ ὕδαρῃ πινέτω. Ἔτερον τὴν γῆν τὴν μέλαιναν τὴν Σαμίνην ἐν ὕδατι τρίψας ὅσον ἀστράγαλον δίδου πιεῖν. Ἔτερον· ὑποκιστίδος ἐν οἴνῳ διδόναι πιεῖν. Ἔτερον· σίδας οἰνώδεας ἐκχυλώσας, ἄλφιτα φυρήσας τῷ

χυλῶ, ξήρηνον· ἔπειτα τρίψας ἐν οἴνῳ λεῖον, δίδου πιεῖν. Ἐτερον· μύρτων μελαινῶν τὸν καρπὸν τρίψας, διεῖς ἐν ὕδατι, ἄλφιστα ἐπιβαλὼν, δίδου πίνειν. Ἐτερον· ροιὴν γλυκεῖην ὀπτήσας, ὀλκὴν τρίψας ἐν οἴνῳ δίδου πίνειν.

32 (100)

Ἐτερον· πυροὺς καὶ κάγχρυας τρίψας, φρύξας τε καὶ ἄλητα ποιήσας, ἐν οἴνῳ μέλανι δίδου πιεῖν. Ἐτερον· ροιῆς γλυκεῖης τὰ εἶσω ξυμμίξας ἴσῳ ὕδατι, δίδου πίνειν. Ἐτερον· κώνειον ὅσον τοῖσι τρισὶ δακτύλοις ἐν ὕδατι δίδου πίνειν. Ἐτερον· ἀλήτου σιτανίου καὶ γύψου τὸ ἴσον μίξας ἐν ὕδατι δίδου πίνειν. Ἐτερον· ροιῆς γλυκεῖης τὸν φλοιὸν καὶ σίδια ἐν οἴνῳ δίδου πίνειν. Ἦν αἷμα ἐξ ὑστερέων ῥέη, ἄγνου φύλλα ἐν οἴνῳ μέλανι δίδου πιεῖν. Ῥόου καὶ ὀδύνης· κάχρυος ρίζην ἐν οἴνῳ διδόναι πίνειν. Ἐτερα ποτὰ ὑστερέων· κεδρίδας, σέσελι, κύμινον Αἰθιοπικόν, κασίης καρπὸν, ἀρκευθίδας, κεγχρίδας, ἐχινίδας, μελάνθιον, δαύκου ρίζην καὶ τὸν καρπὸν· ἀρώματα δὲ θύμον, θύμβρην, ἐρίκην, ὑπερικόν, μήκωνα λευκὴν, κρήθμου ρίζας καὶ τὸν καρπὸν, μαλάχης ρίζας, λινοζώστιος καρπὸν καὶ τὰ φύλλα, κνίδης καρπὸν, ἐλελίσφακον, αἶγειρον, δίκταμνον, ψευδοδίκταμνον, ἄμωμον, καρδάμωμον, ἐλένιον, ἀριστολοχίαν, καστόριον, ἀδιάντον, δρακόντιον, πευκέδανον, πηγάνου φύλλα καὶ τὸν καρπὸν, σελίνου καρπὸν, μαράθρου καρπὸν, ἵπποσελίνου καὶ τὸν καρπὸν καὶ τὰς ρίζας, ἵππομαράθρου καρπὸν καὶ τὰς ρίζας, στρουθίου τὸν καρπὸν καὶ τὰς ρίζας, ὕσσωπον Κιλίκιον, ἐρύσιμον, γλυκυσίδην, πάνακες· τουτέων ὃ τι ἂν βούλη, καὶ ξυμμίσγων καὶ αὐτὸ καθ' ἑαυτὸ ἀφεψῶν ἐν ὕδατι ἢ ἐν οἴνῳ ὥς ἂν βούλη, δίδου πίνειν. Ἀγαθὰ καὶ καθαρτικά καὶ τὰς ὀδύνας παύοντα· τῆς μαλάχης δίδου ἐν ὕδατι τὴν ρίζην. Ὑστερέων· γλυκυσίδης καρπὸν καὶ κέδριον ὀλίγον ξυμμίσγων, ἐν οἴνῳ δίδου πίνειν, καὶ παύσεις ὑστερέων ὀδύνας. Ὅταν αἱ ὑστέραι πνίγωσι· καστόριον καὶ κόνυζαν ἐν οἴνῳ λευκῷ δίδου πίνειν· ἦν δὲ προσεστήκη [πρὸς τῇ ρίνι], κόκκου τὸ εἶσω τὸ λευκὸν μέλιτι μίξας, ἀλείφειν τὴν ρίνα. Ἐτερον παῦον ὀδύνας· μαλάχης τὴν ρίζαν καὶ μαράθρου φλοιὸν καὶ κρήθμου ἐν ὕδατι δοῦναι πιεῖν. Ἐτερον· ἀστέρας θαλασσίους τοὺς μέλανας καὶ κράμβην, μίξας ἐν οἴνῳ εὐῶδει, δοῦναι πιεῖν. Ἐτερον· σμύρναν ὅσον τριῷβολον, κόριον ὀλίγον, ῥητίνην, γλυκυσίδης ρίζαν, κύμινον Αἰθιοπικόν· ταῦτα τρίψας λεῖα, οἴνῳ λευκῷ διεῖς, δίδου πίνειν, ἀκροχλίερον ποιήσας. Ὑστέρας ἐλαύνει· τοῦ κροτωνοειδέος τὴν ρίζαν δίδου πίνειν. Ἦν πρὸς τὴν καρδίην προσπεσοῦσαι αἱ ὑστέραι πνίγωσιν, ἄγνου τὸν καρπὸν καὶ γλυκυσίδης δίδου ἐν οἴνῳ πίνειν. Προσθετὰ δριμέα αἷμα ἄγοντα· κανθαρίδας πέντε ξυμμίξας τῷ λιβανωτῷ καὶ τῇ σμύρνῃ, τὸ μέγεθος ποιεῖ ὅσον κηκίδα, πρόμακρον ποιήσας, καὶ περιθεῖς εἰρίῳ, περιελίξας τε ὀθονίῳ λεπτῷ, βρέξας μύρῳ Αἰγυπτίῳ λευκῷ ἢ ῥοδίνῳ, πρόσθετος. Ἐτερον· βούπρηστιν, ἦν μὲν μικρὴ ἦ, ὅλην, ἦν δὲ μεγάλη, τὸ ἥμισυ ξύμμισγε πρὸς τοῖς ῥηθεῖσι καὶ τὸν αὐτὸν τρόπον προστίθει. Ἦν δὲ μαλακωτέροις ἐθέλωσι χρῆσθαι, τὰς βουπρήστιας ἔμβαλλε ἐς οἶνον, κύμινον Αἰθιοπικὸν παρεμβάλων, καὶ σέσελι, καὶ ἄνισον, ἀναζέσαι, ἐς τὰς δέκα βουπρήστιας ξυμμίξας ὀξύβαφον ἐλαιηρὸν, τῶν ἄλλων ἀπάντων ἴσον ἐκάστου· μῖξαι δὲ σμύρναν, λιβανωτὸν ὀλίγον· τούτου λαβὼν ὅσον δραχμίδα, προσθεῖναι, ὥσπερ ἐν τῷ πρόσθεν προσθήματι. Ἐτερον· τοῦ μελανθίου τρίψας μέλιτι, δεύσας οἴνῳ, βάλανον ποιήσας πρὸς τῷ πτέρῳ προσθέσθω. Ἐτερον· φιλίστιον τὸν αὐτὸν τρόπον ποιέων προστίθει. Ἐτερον· τηλεφίου καρπὸν τὸν αὐτὸν τρόπον ποιέων προστίθει. Ἐτερον· ἀνεμώνης φύλλα τρίψας, ἐνθεῖς ἐς ῥάκος, καὶ σμύρνης μικρὸν ξυμμίσγων, τὸν αὐτὸν τρόπον χρῆσθαι. Ἄγει αἷμα· βάλανον Αἰγυπτίην τρίψας καὶ Σούσινον [ὃ ἐστὶ γῆ Αἰγυπτίη], ὕδατι διεῖς, εἰρίῳ ἐλίξας, προστίθει.

32 (150)

Ἐτερον· χολὴν καθαῖρον· σικύης ἐντεριώνην λείην τρίψας, μέλιτι φυρήσας, βάλανον ποιέων, προστίθει. Ἐτερον· κολοκυνθίδος ἀγρῆς τὸ εἶσω λεῖον ποιήσας, μέλιτι φυρήσας, τὸν αὐτὸν τρόπον προστίθει. Ἐτερον· ἐλατηρίου πόσιας τέσσαρας, ξυμμίσγων στέαρ χήνειον καὶ αἶγειρον καὶ μίσυ, βάλανον ποιέων, προστίθει ἐν τῷ ῥάκει. Ἐτερον· θάλασπιν λείην ποιέων, μέλιτι φυρέων, προστίθει. Ἐτερον· σύκου παλαιοῦ τὸ πῖον ξύσας, καὶ ξυμμίξας πόσιας ἐλατηρίου δύο

καὶ νίτρου ὅσον τὸ ἐλατήριον, μέλιτι δεύσας, προστίθει. Ἐτερον· ἦν φλεγμίνη· νίτρον ἐρυθρὸν, σύκου τὸ εἶσω τὸ πῖον, ἴσον ἐκάστου, τρίψας λεῖα, ὅσον κηκίδα ποιήσας, προστίθει. Ἐτερον· κυμίνου φύλλα ἐν οἴνῳ τρίψας, ἐν ῥάκει προστίθει. Ἐτερον· τὴν λευκὴν ρίζαν τρίψας λείην, μέλι ἐπιχέας καὶ ἀναζέσας, βάλανον ποιήσας, προστίθει. Ἐτερον· ὁπὸν σιλφίου καὶ σῦκον μίξας, βάλανον ποιέων, προστίθει. Ἐτερον· σικύης σπέρμα τρίψας, τὸν αὐτὸν τρόπον προστίθει. Ἐτερον· χολὴν ταύρου, καὶ νίτρον ἐρυθρὸν, νέτωπον, κυκλάμινον, τρίψας τουτέων ὅσον κηκίδα, τοῦ κυκλαμίνου δὲ πλεῖστον, μέλιτι ξυμμίξας, προστίθει. Ἐτερον· τοῦ κρομμύου τὴν κεφαλὴν καθαίρειν, ἐν ὕδατι τρίψας, ἐς ῥάκος ἀποδήσας, προσθεῖναι. Ἐτερον· σμύρναν, ἄλας, κύμινον, χολὴν ταύρου, μέλιτι ταῦτα φυρήσας, ἐς ῥάκος ἔνθετα προσθεῖναι. Ἐτερον· κόκκους ἐκλέξας ὅσον τριήκοντα, καὶ τρίμματα μηδικοῦ φαρμάκου τοῦ τῶν ὀφθαλμῶν ὃ καλεῖται πέπερι, καὶ τοῦ στρογγύλου ὃ καλεῖται, ταῦτα τὰ τρία τρίβων ἐν οἴνῳ παλαιῷ, λεῖα διεῖς, γλυκεῖ ἐλαίῳ ἀναφυρέων, περὶ τὸ εἶριον περιθεῖς, προσθέσθω, καὶ διανιζέσθω οὖρῳ. Ἐτερον· τιθυμάλου ὁπὸν μέλιτι φυρήσας, ἐς ῥάκος ἔνθεις, προστιθέναι. Ἐτερον· σκίλλης ρίζαν ὅσον ἐξαδάκτυλον καθελίζας τοὺς δύο δακτύλους, ἐρίῳ πρόσθες. Ἐτερα μαλθακτικὰ, ὅν ὦν καθαίρεται ὕδωρ καὶ αἷμα, ἐπιμήνιά τε ἄγονται, ἦν μὴ πουλυχρόνια ᾗ, καὶ τὸ στόμα μαλθάσεται· ναρκίσσινον, κύμινον Αἰθιοπικόν, λιβανωτὸν, ἀψίνθιον, κύπειρον, τῶν μὲν ἄλλων ἴσον ἐκάστου, τοῦ δὲ ναρκισσίνου μοίρας τέσσαρας, ἐπικτένιον ὠμόλινον ξυμμίξας, ταῦτα τρίψας, καὶ ποιήσας βάλανον, προστίθει. Ἐτερον· κυκλαμίνου μέγεθος ὅσον ἀστραγάλου, καὶ ἄνθος χαλκοῦ ὅσον κύαμον τρίψας, καὶ μέλιτι δεύσας, καλῶς ποιήσας βάλανον, προστιθέναι. Ἐτερον· γλήχωνα, σμύρναν, λιβανωτὸν, ὕδρ χολὴν, μέλιτι φυρήσας, καὶ ποιήσας βάλανον, προστιθέναι. Ἐτερα στρυφνὰ· ῥοῦν οἴνῳ μέλανι φυρήσας, προσθεῖναι. Ἐτερον· κνίκον τὸν αὐτὸν τρόπον ποιήσας, προστίθει. Ἐτερον· λωτοῦ πρίσματα τὸν αὐτὸν τρόπον ποιέειν. Ἐτερον· ῥοῦν μέλιτι μίξας, προσθεῖναι. Ἐτερα μαλθακτήρια· θεῖον, στέαρ, ὠοῦ λέκιθον, ἄλγητον, μέλιτι φυρήσας, ταῦτα παραχλιαίνων, τὸ ἀποστάζον εἰρίῳ πρόσθες. Ἐτερον· χηνὸς ἔλαιον καὶ στέαρ μήλειον, κηρὸν λευκόν, ῥητίνην, μύρον ῥόδιον, ῥάκος κατατίλας λεπτὸν, προστίθει. Ἐτερον· ἐλάφου μυελὸν καὶ στέαρ τήξας ἐν εἰρίῳ πρόσθες. Ἐτερον· στέαρ ὄϊος ἢ αἰγὸς καὶ ὠοῦ τὸ λευκὸν ῥοδίῳ μύρῳ ἀναφυρήσας, εἰρίῳ ἀναπογγίσας, πρόσθες. Κλυσμοί· ὁλύνθους τοὺς χειμερινοὺς ἐμβαλὼν, ἐψεῖν ἐν ὕδατι ὑποκαίων ἡσυχῇ, ἔπειτα ἀποχέας, ἔλαιόν τε ἐπιχέων, κλύζειν· μετακλύζειν δὲ σιδίοισι καὶ κηκίδι καὶ λωτοῦ πρίσμασιν, ἐν οἴνῳ ἐψῶν στρυφνῶ, ἀποχέων δὲ κλύζειν.

- 33 Ἐτερον· τρύγα κατακαίων ἐς ὕδωρ βάλλε, ἔπειτα τῷ ὕδατι κλύζειν, μετακλύζειν δὲ σιδίοις, μύρτοις, ῥοῦ φύλλοις, ἀφειψὼν ἐν οἴνῳ. Ἐτερον· σχίνου φύλλα, ἐλελίσφακου, ὑπερικοῦ ἐψήσας ἐν οἴνῳ μέλανι· ἦν ἐλκωθῇ δέ τι τῶν μητρέων, βούτυρον, λιβανωτὸν, σμύρναν, ῥητίνην ὀλίγην, τουτέοισι χρὴ κλύζειν. Ἐτερον· πράσα ἐψήσας ἐν ὕδατι, ἀποχέων δὲ ὕδωρ, οἴνῳ μίξας, κλύζε. Ἀκτῆς καρπὸν, ἄνισον, λιβανωτὸν, σμύρναν, οἶνον, τῷ χυλῷ τουτέων κλύζειν. Ἐτερον· κράμβην ἐψήσας ἐν ὕδατι, ἐν τῷ χυλῷ τῆς κράμβης ἔψε τὴν λινόζωστιν, παρεμβάλλων λίνου σπέρμα μικρόν· ἔπειτα ἀποχέας κλύζε. Ἐτερον· σμύρνης ὅσον ὀξύβαφον, λιβανωτὸν, σέσελι, ἄνισον, λίνου σπέρμα, νέτωπον, ῥητίνην, μέλι, χηνὸς ἔλαιον, ὄξος λευκόν, τὸ Αἰγύπτιον, τουτέων ἐκάστου τὸ ἴσον τρίψας, διεῖναι οἶνου λευκοῦ κοτύλαις δυσίν· ἔπειτα χλιερῷ κλύζειν. Ἐτερον· λινόζωστιν ἐν ὕδατι ἐψήσας, ἀπηθήσας, σμύρνης ὀξύβαφον, λιβανωτοῦ, νετώπου, ἴσον ἐκάστου μίξας, χλιερῷ κλύζειν. Ἐτερον· ἐλελίσφακον καὶ ὑπερικὸν ἐν ὕδατι ἐψήσας, τῷ ὕδατι κλύζε. Ἐτερον· ἀκτῆς καρπὸν, δαφνίδας, ἐκατέρου τὸ ἴσον, ἐν οἴνῳ ἔψε, ἔπειτα τῷ οἴνῳ κλύζε. Ἐτερον· γλήχωνα ἐν ὕδατι ἐψήσας, ἔλαιον περιχέας, μεθ' ὕδατος κλύσον. Ἐτερον· χηνὸς ἔλαιον, ῥητίνην ξυντήξας, κλύσον. Ἐτερον· βούτυρον, κέδρινον ἔλαιον παραμίξας ὀλίγον, μέλιτι διατήξας ταῦτα, κλύσαι χλιερῷ. Ἐτερον· κύπειρον, σχοῖνον, κάλαμον,

ταῦτα ἴσα τῇ σμύρνῃ μίγνυνται, σισύμβριον οἴνω ἐψῶν κλύζειν. Ἔτερον· σελίνου καρπὸν, ἀνίσου, σεσέλιος σπέρμα, μελάνθιον οἴνω ἐψήσας, κλύζειν. Ἔτερον· κέδρον κρητικὴν ἐν οἴνω ἐψήσας, κλύζε. Ἔτερον· ἐχέτρωσιν καὶ σμύρναν διεῖς ἐν ὕδατι, κλύζε. Ἔτερον· ἀργυρίου ἄνθος ἐν οἴνω καὶ ὕδατι κλύσαι. Ἔτερον· ἐλατήριον ὅσον δύο πόσιας ὕδατι διεῖς, κλύσαι. Ἔτερον· κολοκυνθίδας ἀγρίας δύο ἐν οἴνω ἢ γάλακτι ἐφθῶ ἀποβρέξας, ὅσον τέσσαρας, κοτύλας, ἀπηθήσας, κλύζε. Ἔτερον· σικύης ἐντεριώνην ὅσον παλαιστὴν ἐψήσας ἐν ὕδατι κατύλαις τέσσαρσι, μέλι καὶ ἔλαιον ἐπιχέας, κλύσαι. Ἔτερον· τῆς θαψίης ρίζης ὅσον δύο πόσιας καὶ μέλι καὶ ἔλαιον, διεῖς ὕδατος κοτύλῃσι δυοῖ, κλύσαι. Ἔτερον· ἔλλεβόρου ὅσον δύο πόσιας διεῖς οἴνω γλυκεῖ, ὅσον δύο κοτύλαις, κλύσαι χλιερῶ. Ἔτερον· θάσπιος ὅσον ὀξύβαφον μέλιτι παραμίξας, ὕδατος διεῖς ὅσον δύο κοτύλῃσι, κλύσαι χλιερῶ. Ἔτερον· σικύης ὅσον παλαιστὴν ἐψήσας ἐν ὕδατος κοτύλῃσι πέντε, ἔλαιον παραμίξας, κλύσαι. Ἔτερον· κόκκους κινιδίους ὅσον ἐξήκοντα, μέλι, ἔλαιον ὑποδιεῖς, κλύσαι. Ἔτερον· ἦν φύσει φλεγματώδης ἦ· κνεώρου ποσὸν τρίψας, διεῖναι μελικρήτου κοτύλῃ αἰγινητικῇ, τουτέω κλύσαι· ἦν δὲ χολώδης ἦ, τῆς δάφνης ὅσον πόσιν, τῆς ἐδώδεος ὅσον δραχμὴν. Ἔτερον· σκαμμωνίης ὅσον πόσιν τρίψας, διεῖναι μελικρήτῳ ἢ ἀπὸ σταφίδος ὕδατι, ὅσον κοτύλῃ Ἀττικῇ. Ἔτερον· δαφνοειδέος πόσιν κατὰ τὸν αὐτὸν λόγον, ἦν φύσει ἦ χολώδης, τουτέω κλύσαι· ἦν δὲ φλεγματώδης, κόκκους ἐκλελεγμένους καὶ τοῦ τιθυμάλου ὅπου ὅσον πόσιν κλύζειν ὡσαύτως· κνεώρου καὶ μηκωνίου, ὡσαύτως ἐκατέρου τουτέων χρῆσθαι χρή. Κλύζε δὲ, ἦν δέη, κλυσμῶ πλέον ἢ δυοῖ κοτύλαις.

34 Ὑποθυμῖσεις δὲ ἐστὶ κεκομμένα ταῦτα· κηκίδα θυμῖν. Πρίσματα λωτοῦ ἐλαίης φύλλοις ξηροῖς κεκομμένοις μίξας καὶ φυρήσας ἐλαίῳ, ὑποθυμῖν. Ἀνθρακας ὑποβαλὼν, κριθῶν ἄχυρα νοτερὰ ἐπιβάλλων, ὑποθυμῖν. Ἀπ' ἀμφορέως ἐλαιηροῦ τὸ ἐπίθεμα, τὴν στοιβὴν ὑποκαίων, πρίσματα κυπαρίσσου ὑποβάλλων, θυμῖν. Σκαμμωνίην, σμύρναν, λιβανωτὸν, μύρον περιχέας, ὑποθυμῖν. Ἀσφαλτον, κριθῶν ἄχυρα ξυμμίξας, ὑποθυμῖν. Θεῖον ἐλαίῳ φώκης ἀναδεύσας, ὑποθυμῖν. Μελίην, κυπαρίσσου πρίσματα, κυπείρου ρίζαν, μύρον ρόδιον δεύσας, θυμῖν. Κάλαμον, κύπειρον, βρυωνίην, βρύον, σελίνου σπέρμασι ἄνισα μίξας ὁμοῦ καὶ μύρῳ ροδίνῳ δεύσας, ὑποθυμῖν. Ῥητίνην αὖθις ἐπὶ σποδὸν ἐπιβάλλων, ὑποθυμῖν. Κιννάμωμον, σμύρναν, κασίην, ἴσον ἐκάστου, κρόκον μίσγοντα. Σμύρναν, τὸ βρύον ἴσον τῷ κρόκῳ. Κάλαμον, κνέωρον, κρόκον, ρόδων φύλλα ἐρυθρὰ τὰ ἡδὺ ὄζοντα τρίψας καὶ ξηρήνας, ξυμμίσγειν τῷ κρόκῳ καὶ στύρακα ἡμισυ τοῦ κρόκου, ταῦτα λεῖα ξυμμίξας καὶ ξηρήνας, μέλιτι ἐφθῶ δεύσας ὡς ἐλαχίστῳ, τουτέων δὲ πάντων ξυμμεμιγμένων ἔστω ἡ θυμῖσις, ὁβολὸς Ἀττικὸς σταθμός· ταῦτα θυμῖν ἐπὶ βολβίτου· τὸ δὲ βόλβιτον πλάσσειν, οἷον ὀξύβαφον ἐλαιηρόν· τὸν πυθμένα δὲ ἐχέτω λεπτόν· ἔστω δὲ ξηρόν· τὸ πῦρ δὲ ἔστω κλημάτινον, ἐφ' οὗ τὸ βόλβιτον κείσεται· ἐν τῷ ἐχίνῳ περιβάσα θυμῖσθω. Χαλβάνην, ῤητίνην, μάνναν, μύρῳ ροδίνῳ δεύσας, ὑποθυμῖν. Πανάκεος καὶ κυπαρίσσου πρίσματα δεύσας μύρῳ Αἰγυπτίῳ λευκῷ θυμῖν. Κιννάμωμον καὶ νάρδον καὶ σμύρναν μύρῳ ροδίνῳ δεύσας ὑποθυμῖν. Λευκοῖου τὸν καρπὸν, κέδρου πρίσματα, καὶ χαλβάνην μέλιτι ἀναφυρήσας, ὑποθυμῖν. Αἰγὸς σπυράθους καὶ λαγωῦ τρίχας ἐλαίῳ φώκης δεύσας, ὑποθυμῖν. Φώκης τῆς πιτύης τὸ δέρμα κόψας λεῖον καὶ σπόγγον καὶ βρύα ὁμοῦ λεῖα μίξας, τῷ ἐλαίῳ τῆς φώκης περιποιήσας, ὑποθυμῖν. Αἰγὸς σπυράθους καὶ φώκης πλεύμονα καὶ κέδρου πρίσματα ὑποθυμῖν. Βόλβιτον, κέρατος πρίσματα, καὶ ἄσφαλτον ὑποθυμῖν. Ἀκάνθης Αἰγυπτίης καρπὸν καὶ κέδρου πρίσματα καὶ μυρσίνης φύλλα ξηρὰ, ταῦτα ποιήσας λεῖα, μύρῳ ὀποβαλσάμῳ δεύσας, ὑποθυμῖν. Ἀρώματα ἐς μύρον ἐμβαλλόμενα ὑποθυμῖν. Γίγαρτα κόψας λεῖα, καὶ κεδρίδας, καὶ ῤητίνην πιτυῖν ὁμοῦ μίξας, γλυκεῖ ἐφθῶ δεύσας, ὑποθυμῖν. Πυρίησιν ἐς βόλβιτον κεκαμμένον καὶ σεσημένον, ὄξους τὸ ἡμισυ, ὀροβίου τὸ ἡμισυ ἐμβάλλων, πυρίην βληχρῶς ἐπὴν δὲ πυρίησιν, φάκιον πιπίσκειν, καὶ ἀπεμεῖν, καὶ ῥοφῇν δοῦναι ἄλητον, καὶ ἐπιπίνειν οἶνον· τῇ δ' ὑστεραίῃ κόκκον δοῦναι

κατάποτον, τῇ δὲ ἐτέρῃ διουρητικόν. Ἐρεβίνθους λευκοὺς δύο τρίψας, τῆς δὲ σταφίδος τρίτον, ἐπιχέας ἥμισυ ὕδατος, ἐνεψεῖν, ἔπειτα ἀποχέας, ἐς τὴν αἰθρίην θεῖναι, καὶ τῇ ὑστεραίῃ δοῦναι πίνειν, καὶ τὸ λοιπὸν ἐλελίσφακον καὶ τοῦ λίνου σπέρμα τουτέοις ἀμφοτέροις μίξας καὶ ἀλφίτον, διδόναι δις τῆς ἡμέρης ἐν οἴνῳ κεκρημένῳ κοτύλῃσι τέσσαρσιν. Ἐλαίου τρία ἡμικοτύλια, ἀκτῆς φύλλα ὅσον χεῖρα πλείην, ταῦτα ἐψεῖν ἐγγέας ἐς κρατήριον θερμὸν, πυριῇν ὀστράκοις θερμοῖς, ἐπὶ διφροῦ ἐπικαθίσας, περικαλύψας τε ἱματίοις. Τῆς ἀκτῆς φύλλα ὅσον χεῖρα πλείην, καὶ τῆς μυρσίνης τὸ ἴσον ἐμβάλλων ἐς ὕδωρ, ἐψήσας καὶ ἀποχέας τὸ ὕδωρ, ἐμβάλλων κριθῶν ἄχυρα, ἐψήσας, ἔμβαλλε ἐς ῥάκος, ἔπειτα τουτέῳ πυριῇν, ὡς ἂν δύνηται θερμοτάτῳ ἀνέχεσθαι μάλιστα. Ὅζος, ἔλαιον, ὕδωρ, μέλι κεράσας, ταῦτα ἀνάξουσιν σφόδρα, ἔπειτα λαβὼν κύστιν χωρέουσιν ὡσεὶ χοεά, ἢ ἀσκίον ὡς λεπτοδερμότατον, ἐγγέας, καὶ περιελίξας ῥάκει εἰρίῳ, πυριῇν ὁκόταν δὲ διερὸν τὸ ῥάκος γένηται, ἕτερον περιελίσσειν.

34 (50)

Τῆς πίτυος τὸν φλοιὸν καὶ τοῦ ῥοῦ τὰ φύλλα ἐμβάλλων, ἐψήσας ἰσχυρῶς, ἀποχέας τε τὸ ὕδωρ, καὶ κριθῶν ἄχυρον ἔψε, ἔλαιον ἐπιχέας ὁκόταν δὲ συνεψήσης, ἐμβάλλων ἐς ῥάκος, πυρία. Λωτοῦ πρίσματα καὶ κυπαρίσσου, ὕδωρ ἐπιχέας καὶ ἔλαιον, ἔψε, ἕως ἂν ξυνεψήσης ἔπειτα ἐμβάλλων ἐς ῥάκος, πυρία. Ἀρώματα ἐς τὸ ὕδωρ ἐμβαλλόμενα ἐψήσας ὅσον χοίνικα, καὶ τῷ ὕδατι πίτυρα πύρινα ἐψήσας, τὸν αὐτὸν τρόπον πυρία. Κηκίδα κόψας καὶ ῥάμνου τὸν φλοιὸν, ἀφεψήσας ἰσχυρῶς, πίτυρα πύρινα φύρησον τῷ ὕδατι καὶ παράμιξον ἔλαιον· ἔπειτα ἡμίοπτον ποιήσας ἄρτον ὅσον διχοίνικον, ἐνδήσας ἐς ῥάκος, πυρία. Κράμβην καὶ σίσαρα ἀφεψῶν, τῷ χυμῷ ποιήσουν τὸν αὐτὸν τρόπον. Κριθῶν ἄχυρα ξυνεψῶν, ἔλαιον ἐπιχέας, ἐς ῥάκος ἐνδέων, πυρία. Στρύχνον καὶ τῆς ἐλαίης τὰ φύλλα ἀφεψῶν, τὸν αὐτὸν ποιεῖ τρόπον. Καὶ ταῦτα δὴ, ἦν μὲν βούλη ὑγροῖσι χρῆσθαι, πυρία, ὡς γέγραπται· ἦν δὲ βούλη ξηροῖς, ἄρτους ποιέων καὶ ἐξόπτους καὶ ἡμίοπτους, πυρία· πυρία δὲ καὶ ὀστράκοις ἐς ῥάκος ἐνελίσσων, καὶ αὐτοῖς τοῖς ῥάκεσι θερμαίνων, καὶ τοῖς φακοῖς τοῖς ὀστρακίνοις, τὸ ὕδωρ ἐγγέων ζεστόν. Προστίθει δὲ καὶ πρὸς τοὺς πόδας τῆς ἱρεως τὴν ῥίζαν, κόπτων καὶ ἀφεψῶν τὸν αὐτὸν τρόπον πυρία. Ἦν ὕδωρ ἐγγένηται ἐν τῇσι μήτρησι, τὰ ἐπιμήνια ἐλάσσω γίνεται καὶ κακίῳ καὶ διὰ πλέονος χρόνου, καὶ κυῖσκεται ἐκάστοτε διμήνου μικρῷ πλέον· ἐπειδὰν δὲ οὗτος ὁ χρόνος γένηται, καὶ διαφθείρει, καὶ ὕδωρ ἐν αὐτῇ γίνεται πουλύ.

35

Ταύτην δὲ χρή γαλακτοποτεῖν, καὶ τῶν μηκώνων πίνειν, ἕως ἂν κινεῖσθαι ἄρχηται τὸ ἔμβρυον· ὡς ἐπιτοπουλὺ δὲ πρὸ τουτέου διαφθεύρεται καὶ ἐξαμβλοῦται, καὶ αἵματος ῥέουσιν αἱ μήτραι· ταῦτα δὲ πᾶσχει οὐδέν τι μᾶλλον ἐκ πόνου ἢ ἄλλως. Τοῦτο δ' ἂν γνοίης ὅτι ὕδρωψ ἔνεστιν, ἐσαφάσων τῷ δακτύλῳ· ὅψι γὰρ τὸ στόμα αὐτέων ἰσχνὸν καὶ ἀφανιζόμενον, περίπλειον ὑγρασίας. Ἦν δὲ αὐτῇ μὴ κατ' ἀρχὰς ἀλλ' ἤδη κινούμενον διαφθεύρηται τε καὶ ἀποπνίγηται, ἢ τε γαστήρ ἢ νεύαιρα ἐπανοιδέει, καὶ ἀλγέει ἀπτομένη ὥσπερ ἔλκεος, καὶ πυρετὸς αὐτὴν καὶ βρυγμὸς λαμβάνει, καὶ ὁδύνη ἔχει ἐς αὐτά τε τὰ αἰδοῖα καὶ τὴν νειαίρην γαστέρα καὶ τὰς ἰζύας καὶ τοὺς κενεῶνας καὶ τὴν ὀσφῦν ὀξεῖά τε καὶ σπερχνή. Ὅκόταν ᾧδε ἔχη, λούειν χρή αὐτὴν θερμῷ, καὶ ὅπῃ ἂν ἡ ὁδύνη λαμβάνη, τῶν χλιασμάτων πειρεύμενος ὃ τι μάλιστα προσδέχεται προστιθέναι, καὶ φάρμακον πῖσαι καθαρτήριον κάτω· διαλιπὼν δὲ χρόνον ὅσον ἂν δοκέῃ σοι καιρὸς εἶναι, καὶ πυριήσας, προστιθέναι τῆς κυκλαμίνου ἀποδήσας ὅσον περ, ἔνθες ἐς ῥάκος, καὶ τῷ μέλιτι δεύων, προστιθέναι πρὸς τὸ στόμα τῶν ὑστερέων· καὶ τῆς κυπαρίσσου καταξύσας καὶ τέγξας ἐν ὕδατι, προστιθέναι ὡσαύτως, ἐλάσσω δὲ χρόνον καὶ διὰ πλείονος τοῦτο ὅσω μᾶλλον δάκνει καὶ ἐξελκοῖ· καὶ μήλην ποιησάμενος κασσιτερίνην καθιέναι, καὶ τῷ δακτύλῳ ὡσαύτως καὶ τῶν ποτημάτων πειρώμενος ὃ τι ἂν προσδέχεται πιπίσκειν· καὶ ξυγκοιμάσθω τῷ ἀνδρὶ, ὡς μάλιστα τῶν καιρῶν παριόντων· ἦν γὰρ ξυλλάβῃ τὴν γονὴν καὶ κυήσῃ καὶ τέκῃ, ὑπεκκαθαίρεται, καὶ τὰ πρόσθεν ὑπεόντα ξὺν αὐτῷ, καὶ ᾧδε ἂν μάλιστα ὑγιὲς γένοιτο. Ἦν σκιρρώθῃσιν αἱ μήτραι, τό τε στόμα τρηχὺ γίνεται, καὶ τὰ ἐμμήνια

κρύπτεται· ὁκόταν δὲ προφανῇ, ὥσπερ ψάμμος, καὶ ἡ γονὴ οὐ γίνεται τουτέου τοῦ χρόνου· ἦν δὲ καὶ ἐσαφάσσης τῷ δακτύλῳ, τρηχὺ τὸ στόμα εὐρήσεις τῶν μητρῶν.

- 36 Ὅκόταν ὧδε ἔχη, τῆς κυκλαμίνου χρή τρίψαντα καὶ ἀλὸς καὶ σύκου ὠμοῦ μίσγοντα καὶ ἀναποιοῦντα μέλιτι προστιθέναι, καὶ πυριήσαντα κλύσαι τοῖσι καθαρτηρίοισιν· ἐσθιέτω δὲ τὴν λινόζωστιν καὶ κράμβας ἐφθὰς, καὶ τὸν χυλὸν ῥοφεέτω, καὶ θερμῷ λουέσθω. Ἦν σκιρῶσθῶσιν αἱ μήτραι, τὰ τε ἐπιμήνια κρύπτεται, καὶ τὸ στόμα αὐτέων ζυμμύει, καὶ οὐ κυΐσκειται.
- 37 Ἔως ἂν οὕτως ἔχη, ἦν ἐσαφάσσης τῷ δακτύλῳ, ὅψει τὸ στόμα τρηχὺ, καὶ τὸν δάκτυλον οὐκ ἐσίησι, καὶ πυρετὸς αὐτὴν λαμβάνει καὶ βρυγμὸς, καὶ ὀδύνη ἔχει τὴν νειαίρην γαστέρα καὶ τὸν κενεῶνα καὶ τὰς ἰξύας. Πάσχει δὲ ταῦτα, ἦν ἐν αὐτῇ διαφθαρὲν σαπῇ τὸ ἔμβρυον· ἔστι δ' ἥσι καὶ ἐκ τόκου γίνεται· πολλάκις δὲ καὶ ἄλλως. Ὅκόταν ὧδε ἔχη, λούειν χρή αὐτὴν πολλῷ καὶ θερμῷ, καὶ πυριῇ· ὅταν δὲ νεόλουτος ἢ νεοπυρίητος ἦ, τὴν μήλην καθεὶς ἀναστομοῦ, καὶ ἀνεύρυνε τὸ στόμα αὐτέων, καὶ τῷ δακτύλῳ ὡσαύτως, καὶ προστιθέναι ὥσπερ ἐπὶ τῆς προτέρης γέγραπται, καὶ τῶν ποτημάτων ὡσαύτως πιπίσκειν, καὶ θεραπεύειν τὸν αὐτὸν τρόπον, ὥσπερ καὶ πρότερον. Ἦν αἱ μήτραι πρὸς τὰς πλευρὰς προσπέσωσι, βῆξ ἔχει καὶ ὀδύνη, ὑπὸ τὸ πλευρὸν οἷον σφαῖρα, καὶ ἀπτομένη πονέει ὥσπερ ἔλκεος, καὶ καταφθίνει, καὶ δοκέει περιπλευμονίῃ εἶναι, καὶ σπᾶται, καὶ κυφὴ γίνεται, καὶ τὰ ἐπιμήνια ὅλως οὐ προφαίνεται, ἐνίησι δὲ προφανέντα οἴχεται, τὰ δὲ γενόμενα ἀσθενέα τε καὶ ὀλίγα ἢ κακίῳ ἢ πρὸ τοῦ, καὶ ἡ γονὴ οὐκ ἐγγίνεται τουτέου τοῦ χρόνου.
- 38 Ὅταν ὧδε ἔχη, φάρμακον χρή πῖσαι κάτω ἐλατήριον, καὶ λούειν αὐτὴν πολλῷ καὶ θερμῷ, καὶ τῶν χλιασμάτων ὅ τι ἂν μάλιστα προσδέχεται, προσίσχειν, καὶ προστιθέναι, ὅφ' ὧν καθαίρεται αἷμα· καὶ λίνου σπέρμα φώξας καὶ κόψας καὶ σήσας καὶ τῶν μηκώνων τῶν λευκῶν σὺν ἀλφίτοις λεπτοῖς, καὶ τυρὸν αἶγειον, περιξέσας τὸν ῥύπον καὶ τὴν ἄλμην, ταῦτα μίσγειν, τοῦ τυροῦ δύο, ἐν δὲ τῶν ἄλλων, ἐν δὲ τῶν ἀλφίτων ἐώλων ἀνάλτων, νήστει δίδου πίνειν ἐν οἴνῳ· ἐσπέρης δὲ κυκεῶνα παχὺν, μέλι ἐπιχέων, δίδου· καὶ τῶν πομάτων ὅ τι ἂν μάλιστα προσδέχεται πιπίσκειν· καὶ πυριῇ πυκνὰ, τῷ θερμῷ δὲ αἰονᾶν· καὶ τῇ κηρωτῇ ἡσυχῇ μαλάσσοντα ἀπωθέειν ἀπὸ τοῦ πλευροῦ, καὶ ἀναδεῖν τὸ πλευρὸν ταινίῃ πλατείῃ· καὶ γαλακτοποτεῖν, τὸ βόειον γάλα ὅτι πλεῖστον, ἐφ' ἡμέρας τεσσαράκοντα· σιτίοισι δὲ χρήσθω ὡς μαλθακωτάτοισιν. Ἦ δὲ νοῦσος σπερχνὴ τε καὶ θανατώδης, καὶ ὀλίγα διεκφυγγάνουσιν αὐτὴν καὶ μελεδαινόμενα. Ἦν τὸ στόμα ζυμμύση, γίνεται ἰσχυρὸν ὥσπερ ἐρίνεδον, καὶ ἦν ἐσαφάσσης τῷ δακτύλῳ, ὅψει σκληρὸν καὶ ζυνεστραμμένον, καὶ τὸν δάκτυλον οὐκ ἐσίησι, καὶ τὰ ἐπιμήνια ἀποκεκρύφεται, καὶ τὴν γονὴν οὐκ ἐνδέχεται τουτέου τοῦ χρόνου, καὶ ὀδύνη ἔχει τὴν νείαιραν γαστέρα καὶ τὴν ὀσφῦν καὶ τὸν κενεῶνα· ἔστι δ' ὅτε καὶ ἄνω προσίσταται καὶ πνίγει.
- 39 Ὅκόταν οὖν ὧδε ἔχη, φάρμακον πῖσαι κάτω, καὶ λούειν πολλῷ καὶ θερμῷ, καὶ προστιθέναι ἅπερ μαλθάσσει τὸ στόμα, καὶ τὴν μήλην καθιέναι, καὶ ἀναστομοῦν, καὶ τὸν δάκτυλον ὡσαύτως, καὶ αἰονῇ. Ὅκόταν οὖν μαλθακὸν ἦ, προστιθέναι ὁκόσα καθαίρει αἷμα· καὶ τῶν ποτημάτων δίδοναι πειρώμενον ὅ τι ἂν προσδέχεται· καὶ τὴν κράμβην ἐσθιέτω, καὶ τὸν χυλὸν ῥοφείτω. Ἦν παραλοξαίνωνται αἱ μήτραι, καὶ τὸ στόμα αὐτέων λοξὸν γίνεται, καὶ τὰ ἐπιμήνια αὐτῇ τοτὲ μὲν κρύπτεται, τοτὲ δὲ προφανέντα οἴχεται, καὶ οὐχ ὅμοια γίνεται, ἀλλὰ κακίῳ τε καὶ ἐλάσσῳ ἢ πρὸ τοῦ, καὶ ἡ γονὴ οὐκ ἐγγίνεται τουτέου τοῦ χρόνου, καὶ ὀδύνη ἔχει τὴν νείαιραν γαστέρα καὶ τὰς ἰξύας καὶ τὴν ὀσφῦν καὶ τὸ ἰσχίον, καὶ ἐφέλκει αὐτό.
- 40 Ὅκόταν ὧδε ἔχη, φάρμακον χρή πῖσαι ἐλατήριον, καὶ λούειν θερμῷ, καὶ πυριῇ· ὁκόταν δὲ νεοπυρίητος ἢ νεόλουτος ἦ, τὸν δάκτυλον ἐσαφάσσουσα, ἀπορθούτω καὶ παρευθυνέτω τὸ στόμα τῶν μητρῶν, καὶ ὑποθυμίσθω τὰ εὐώδεα, καὶ τῶν ποτημάτων δίδου πειρεύμενος ὅ τι

ἂν μάλιστα προσδέχεται· σιτίοισι δὲ χρήσθω μαλθακοῖσι, καὶ σκόροδα ἐσθιέτω ἐφθὰ καὶ ὠμὰ, καὶ τῷ ἀνδρὶ ξυγκοιμάσθω, καὶ ἐπὶ τοῦ ὑγιέος ἰσχύου κατακείσθω· τὸ δὲ ἕτερον πυρήσθω. Ἡ δὲ νοῦσος δυσάπალλακτος. Ἦν ἀναπρησθῶσιν αἱ μήτραι, ἥ τε γαστήρ αἴρεται καὶ φυσᾶται, καὶ οἱ πόδες οἰδέουσι καὶ τὰ κοῖλα τοῦ προσώπου, ἡ χροὶ δὲ ἀειδὴς γίνεται, καὶ τὰ ἐπιμήνια κρύπτεται, καὶ ἡ γονὴ οὐκ ἐγγίνεται τουτέου τοῦ χρόνου, καὶ ἀσθενέει, καὶ ἀλύει, καὶ ὀκόταν ἀναστῇ ἢ προέλθῃ, ὀρθόπνοια αὐτὴν ἴσχει, καὶ ὅ τι ἂν φάγῃ ἢ πῖνῃ, λυπέει αὐτὴν, καὶ στένει τε, καὶ δύσελπις μᾶλλον ἢ πρὶν φαγεῖν· πολλάκις δὲ καὶ πνίγεται.

- 41 Ὀκόταν ὧδε ἔχῃ, φάρμακον πῖσαι κάτω, καὶ τῷ θερμῷ λούειν καὶ πυρήν· διαλιπὼν δὲ χρόνον τινὰ, προστιθέναι ὑφ' ὧν καθαρθεῖ καὶ δηχθήσεται· πυρήν δὲ ὡς πυκνότατα τὸ ὅλον σῶμα· τότε δὲ ὑπὸ τὰ αἰδοῖα ὑποθυμίσθω τὰ εὐώδεα, ὑπὸ δὲ τὰς ῥίνας τὰ κακώδεα· καὶ ποτήματα δίδου, ὅσα καθαίρει ὑστέρας· καὶ τὴν λινόζωστιν ἐσθιέτω, καὶ τὸ γάλα πινέτω, ὥσπερ ἐπὶ τοῦ πλευροῦ εἴρηται. Ἡ δὲ νοῦσος χρονίη. Ἦν θρομβωθέωσιν αἱ μήτραι, τὸ στόμα αὐτέων γίνεται οἶον ὀρόβων μεστὸν, καὶ ἦν ἐσαφάσσης, ὅφει ὧδε ἔχον, καὶ τὰ ἐπιμήνια οὐ γίνεται, οὐδ' ἡ γονὴ κατέχεται.
- 42 Ὀκόταν οὖν ὧδε ἔχῃ, τῆς κυκλαμίνου τὸν φλοιὸν περιλεπίσαντα, καὶ σκόροδον καὶ ἄλας καὶ σῦκον καὶ μέλι ὀλίγον, ταῦτα τρίψας καὶ ξυμμίξας, ποιήσας βάλανον, προσθεῖναι πρὸς τὸ στόμα τῶν μητρέων, καὶ τῶν ἄλλων προσθετῶν τῶν μητρέων τὰ προσήκοντα, ὀκόσα δηλαδὴ δριμύα ἐστὶ καὶ ἀπεσθίει, καὶ ὑφ' ὧν καθαίρεται αἷμα, καὶ τῶν ποτημάτων διδόναι ὅσα ὑστέρας καθαίρει, καὶ περὶ ξύστραν περιελίξας γυπὸς δέρμα ἢ ὑμένα, διαξύνειν τὸ στόμα τῶν μητρέων. Ἦν περιστραφέωσιν αἱ μήτραι, τὰ τε ἐπιμήνια οὐ γίνεται, καὶ ἡ γονὴ οὐκ ἐγγίνεται, καὶ ὀδύνη ἴσχει τὴν νεύειραν γαστέρα καὶ τὰς ἰζύας καὶ τοὺς κενεῶνας· καὶ ἦν ἐσαφάσσης τῷ δακτύλῳ, οὐκ ἂν δύναίτο τοῦ στόματος θιγεῖν τῶν μητρέων, ἀλλ' ἀνακεχώρηκεν ἰσχυρῶς.
- 43 Ὀκόταν οὕτως ἔχῃ, φάρμακον χρὴ πῖσαι ὑφ' οὗ καθαίρεται ἄνω καὶ κάτω, κάτω δὲ μᾶλλον· καὶ πυρήν τὸ τε σῶμα καὶ τὰς μήτρας ὡς μάλιστα· καὶ λούειν τῷ θερμῷ δις τῆς ἡμέρης· καὶ τῶν ποτημάτων ὅ τι ἂν μάλιστα προσδέχεται πειρώμενος δίδου· καὶ ξυνευδέτω τῷ ἀνδρὶ ὡς πυκνότατα, καὶ τὴν κράμβην ἐσθιέτω. Ἦν μὴ κατὰ χώρην μένωσι κινηθεῖσαι αἱ μήτραι, ἀλλ' ἔνθα καὶ ἔνθα προσπίπτωσιν, ὀδύνας παρέχουσι καὶ ἀφανέες γίνονται, ὅτε δὲ ἐξίσχουσιν ὥσπερ ἔδρη· καὶ ὀκόταν μὲν ὑπὲρ κατακειμένη τύχη, κατὰ χώρην μένουσιν· ὅταν δὲ ἀναστῇ ἢ ἐπικύψῃ ἢ ἄλλο τι κινηθῇ, ἐξέρχονται· πολλάκις δὲ καὶ ἡσυχίην ἐχούσῃ.
- 44 Ταύτην χρὴ ὡς μάλιστα ἡσυχάζειν καὶ μὴ κινεῖσθαι, καὶ τὴν κλίνην κεῖσθαι πρὸς ποδῶν ὑψηλοτέρην, καὶ τοῖσιν αὐτέοισι χρῆσθαι, ὥσπερ ἐν τοῖσιν ἐπάνω, καὶ τοῖσι στρυφνοῖσιν αἰονῇν, καὶ ὑποθυμίσθω τὰ κακώδεα, ὑπὸ δὲ τὰς ῥίνας τὰ εὐώδεα· καὶ τῶν ῥοιῶν διὰ τοῦ ὀμφαλοῦ τρήσαντα μέσην, χλιήναντα ἐν οἴνῳ, ἥτις ἂν μάλιστα ἀρμόζῃ καὶ μὴ πιέξῃ λίαν, προστιθέναι ὡς προσωτάτω· ὀκόταν δὲ προσθῇς, ἐκ τῆς ὀσφύος ἐπαναδῆσαι ταινίην πλατείην ἀναλαβὼν, ὡς ἂν μὴ ἐξολισθάνῃ, ἀλλὰ μένῃ καὶ ποιέῃ τὸ δοκεόν· καὶ τῶν μηκύνων ξὺν τῷ τυρῷ καὶ τοῖσιν ἀλφίτοισι πιπίσκειν, ὥσπερ ἐν τῇ πρὸς τὸ πλευρὸν προσπτώσει γέγραπται· καὶ τῶν ποτημάτων πειρώμενος ὅ τι ἂν μάλιστα προσδέχεται, πιπίσκειν· σιτίοισι δὲ ὡς μαλθακωτάτοις χρήσθω. Ἦν ἀναχάνῃ τὸ στόμα τῶν μητρέων μᾶλλον ἢ ὡς πέφυκε, τὰ ἐπιμήνια γίνεται πλείω καὶ κακίω καὶ ὑγρότερα καὶ διὰ πλέονος χρόνου, καὶ ἡ γονὴ αὐτῆς οὐχ ἄπτεται οὐδὲ ἐμμένει, ἀλλὰ πάλιν ἐκχεῖται ἔξω· καὶ ἦν ἐσαφάσσης τῷ δακτύλῳ τὸ στόμα τῶν μητρέων, εὐρήσεις ἀνακεχηνὸς, καὶ ἀδυναμίῃ αὐτὴν λαμβάνει ὑπὸ τῶν ἐπιμηνίων, καὶ πυρετὸς, καὶ ῥίγος, καὶ ὀδύνη ἴσχει τὴν νεύειραν γαστέρα καὶ τοὺς κενεῶνας καὶ τὰς ἰζύας.
- 45 Πάσχει δὲ ταῦτα μάλιστα μὲν, ἦν τι ἐν αὐτῇ χυθῇ καὶ διαφθαρέν σαπῇ· πάσχουσι δὲ καὶ ἐκ τόκων, αἱ δὲ καὶ ἄλλως. Ὀκόταν γοῦν ὧδε ἔχῃ, φάρμακον χρὴ πιπίσκειν ὑφ' οὗ ἄνω

καθαίρεται· καὶ ὁκόταν ἡ ὀδύνη ἔχῃ, τῶν χλιασμάτων προστιθέναι, καὶ τῷ θερμῷ λούειν, καὶ διαλιπὼν κλύζειν, ὥσπερ ἐπὶ τῆς προτέρης γέγραπται, καὶ τῶν ποτημάτων διδόναι ὅ τι ἂν μάλιστα προσδέχεται, καὶ ὑποθυμῖν ὁκόσα ξηραίνει, καὶ τῶν πουλυπόδων ἐσθιέτω, καὶ τὴν λινόζωστιν. Ἦν λειανθέωσιν αἱ μήτραι, τὰ τε ἐπιμήνια πλέω γίνεται καὶ κακίω καὶ ὑγρότερα καὶ πυκνότερα, καὶ ἡ γονὴ οὐκ ἐμμένει, ἀλλὰ πάλιν ἐξέρχεται, καὶ ἦν ἐσαφάσσης τῷ δακτύλῳ, ὅψει τὸ στόμα λεῖον, καὶ ἀδυναμίῃ αὐτὴν λαμβάνει ὑπὸ τῶν ἐμμηνίων, καὶ πυρετὸς, καὶ ῥίγος, καὶ ὀδύνη ἐς τὴν νεύειραν γαστέρα καὶ τὰς ἰξύας καὶ τοὺς κενεῶνας, μάλιστα μὲν ἦν τι ἐν αὐτῇ διαφθαρὲν σαπῇ, καὶ ἐκ τόκου, καὶ ἄλλως· ὅταν ὥδε ἔχῃ, θεραπεύειν χρή ὅκου ἂν ἡ ὀδύνη ἔχῃ, ὥσπερ ἐπὶ τῆς προτέρης γέγραπται.

- 47 Ἦν αἱ μήτραι κατὰ τὰ ἀριστερὰ νεύωσι, τὸ ἰσχίον ὀδύνη ἔχει ὀξεῖα τε καὶ σπερχνὴ καὶ τὰς ἰξύας καὶ τοὺς κενεῶνας, καὶ τὸ σκέλος ἐπισκάζει. Ὅκόταν ὥδε ἔχῃ, φάρμακον χρή πῖσαι ἐλατήριον, τῇ δὲ ὑστεραίῃ ὑποθυμῖν· τῶν τε κριθέων χοίνικας δύο καὶ ἐλαίης φύλλα κατακνήσας μικρὰ, καὶ κηκίδα κατακόψας καὶ σήσας, καὶ ὑοσκύαμου τριτέα χοίνικος, ταῦτα μίξας, καὶ ἐλαίῳ περιποιήσας ὅσον ἡμικοτύλιον ἐν χύτρῃ, ὑποθυμία ἐπὶ τέσσαρας ἡμέρας τρεῖς τῆς ἡμέρης τῆς δὲ νυκτὸς γάλα βοῶς καὶ μέλι καὶ ὕδωρ πινέτω, καὶ θερμῷ λουέσθω. Ἦν ἐς τὴν κεφαλὴν τραπῶσιν αἱ ὑστέραι, σημεῖον τόδε· τὰς φλέβας τὰς ἐν τῇ ῥινὶ, τὰς τε ὑπὸ τοῖς ὀφθαλμοῖς ἀλγεῖν φησιν.
- 48 Ταύτην χρή λούειν θερμῷ πολλῷ, καὶ κατὰ τῆς κεφαλῆς, δάφνην τε καὶ μυρσίνην ἐνεψῶν ἐν τῷ ὕδατι, καὶ ῥοδίνῳ μύρῳ τὴν κεφαλὴν ἐγχριέσθω, καὶ ὑποθυμῖσθω τὰ εὐώδεα, καὶ τὴν κράμβην ἐσθιέτω, καὶ τὸν χυλὸν ἐπιῤῥοφεῖτω. Ἦν ἐς τὰ σκέλεα καὶ τοὺς πόδας τραπῶσι, γνῶσῃ τῷδε· τοὺς μεγάλους δακτύλους τῶν ποδῶν σπᾶται ὑπὸ τοὺς ὄνυχας, καὶ ὀδύνη ἴσχει τὰ σκέλεα καὶ τοὺς μηρούς.
- 49 Ὅκόταν ὥδε ἔχῃ, χρή λούειν αὐτὴν πολλῷ καὶ θερμῷ, καὶ πυρῖν ὅ τι ἂν μάλιστα προσδέχεται, καὶ ὑποθυμῖν τὰ κακώδεα, καὶ τῷ μύρῳ τῷ ῥοδίνῳ ἀλείφεισθαι. Ἦν γυναῖκα ὑστέρας ἀλγέουσιν ἀσιτίῃ τε καὶ πυρετὸς καὶ ῥίγος λαμβάνῃ, μήκωνος λευκῆς ὅσον πεμπτημόριον ἡμίχοινικίου, καὶ κνίδος καρποῦ τὸ ἴσον, καὶ τυροῦ αἰγείου ὅσον ἡμίχοινίκιον ξύσας, ὁμοῦ μίξας, διεῖς οἶνω παλαιῷ, ἔπειτα ἐψήσας, διδόναι ῥοφάνειν.
- 51 Ἦν ἐκ τόκου ῥοῦς λαμβάνῃ καὶ τὰ σιτία ἐν τῇ γαστρὶ μὴ ἐμμένῃ, ἀσταφίδος χρή μελαίνης καὶ ῥοιῆς γλυκεῖης τὰ εἶσω τρίψας καὶ ἐρίφου πιτύην, διεῖς οἶνω μελανόχρῳ, τυρὸν ἐπιξύσας αἶγιον, καὶ ἄλφιτα πυρῶν πεφωσμένα ἐπιβαλὼν, κεράσας εὐκρατον, δὸς πιεῖν. Ἦν αἶμα ἐμέῃ ἐκ τόκου, τοῦ ἥπατος ἡ σύριγξ τέτρωται, καὶ ὀδύνη ἐς τὰ σπλάγχνα φοιτῇ καὶ τὴν καρδίην, καὶ σπᾶται.
- 52 Ταύτην χρή λούειν πολλῷ καὶ θερμῷ, καὶ τῶν χλιασμάτων ὅ τι ἂν μάλιστα προσδέχεται προστιθέναι, καὶ πιπίσκειν ὄνου γάλα ἐπὶ ἡμέρας πέντε· μετὰ δὲ ταῦτα μεταπιπίσκειν βοῶς μελαίνης, ἀσιτέουσιν ἐπὶ ἡμέρας τεσσαράκοντα, ἐς δὲ τὴν ἐσπέρην σήσαμον τρίψαντα πιπίσκειν. Ἦ δὲ νοῦσος ἐπικίνδυνος. Ἦν γυνὴ διὰ παλαιοῦ μὴ κυῖσκηται, τῶν ἐπιμηνίων ἐμφαινομένων, ὁκόταν ἢ τριταίῃ ἢ τεταρταίῃ, στυπτηρίην λείην τρίψας, διεῖς μύρῳ, εἰρίῳ ἀνασπογγίζων, προστίθῃ· καὶ ἐχέτω κείμενον ἡμέρας τρεῖς· τῇ δὲ τρίτῃ ξύσας βοῶς χολὴν καὶ ἐν ῥάκει ἐπιθεῖς, διεῖς ἐλαίῳ τὸ ξύσμα καὶ ἀναδεύσας, προστίθῃ· καὶ ἐχέτω ἡμέρας τρεῖς· τῇ δὲ ἐτέρῃ ἐξελέσθω καὶ τῷ ἀνδρὶ ξυνελθέτω.
- 53 Λίνον τὸ σχιστὸν αὐτῇ τῇ καλάμῃ ὅσον δραχμίδα κόψας λεπτὰ, καταβρέξας τε ἐν οἶνῳ λευκῷ ὥς ἡδίστῳ τὴν νύκτα, ἔπειτα ἀπηθήσας, χλιαίνων ἐν χυτρίδιῳ, εἰρίον ὥς μαλακώτατον ἐμβάπτων, τὸ μὲν προστιθέναι, τὸ δὲ ἀφαιρέειν. Ἦν βούλῃ ὑστέρας καθῆραι, πρῶτον μὲν χρή ὑποθυμῖσαι κριθὰς ἐλαίῳ δεδευμένας ἐπ’ ἀνθράκων· τῇ δὲ ὑστεραίῃ ὄϊος χρή κρέας ἐψεῖν,

κυτρίδιω ἐξηθριασμένον· τὸ δὲ κυτρίδιον εἶναι ὅσον χοέα, καὶ καθεψεῖν σφόδρα· ἐπειδὴν δὲ ἐφθὰ ἦ, ἀκροχλίερα κατεσθιέτω, καὶ τὸν ζωμὸν ἐπιρρόφειτω· τῇ δ' ὕστεραίῃ λιβανωτὸν καὶ γλήχωνα λεῖα ποιήσας, ἀναδεύσας μέλιτι, εἰρίω ἀνασπογγίζων, προστίθει ἐπὶ τρεῖς ἡμέρας. Ἦν δὲ ἐς τὴν ἔδρην τραπῶσι καὶ τὰ ὑποχωρήματα κωλύωσιν ὑποχωρέειν, ὀδύναι ἴσχουσι τὴν τε ὀσφύν καὶ τὴν νεύαιραν γαστέρα καὶ τὰς ἰζύας.

- 54 Ὀκόταν ὧδε ἔχη, λούειν χρὴ αὐτὴν τῷ θερμῷ, καὶ πυριῇν τὴν ὀσφύν, καὶ ὑποθυμῇν τὰ κακῶδεα, καὶ προστιθέναι ὀκόσα καθαίρει τε καὶ ἐλαύνει τὰς ὑστέρας, καὶ πιπίσκειν ὃ τι ἂν μάλιστα προσδέχεται. Ἦν ἐλκωθῇ τὸ στόμα ἢ φλεγμῇν, σμύρναν, καὶ στέαρ χήνειον, καὶ κηρὸν λευκὸν, καὶ λιβανωτὸν ἐν λαγωῷ θριξὶ τῇσιν ὑπὸ τὴν γαστέρα μίξας καὶ λεῖα ποιήσας ἐν εἰρίῳ ὡς μαλθακωτάτῳ προστιθέσθω.
- 56 Ἦν τὰ ὕστερα μὴ δύνηται ἀποφυγεῖν, παραχρῆμα μὲν χρὴ ἀσιτέειν· ἄγνου δὲ πέταλα λεῖα τρίψαντα ἐν οἴνῳ καὶ μέλιτι, ἔλαιον ἐπιχέας, ἀναχλιήνας, δίδου πιεῖν ὅσον κοτύλην. Ἦν φλεγμῇνωσιν αἱ ὑστέραι, τῆς ἀκτῆς τὰ φύλλα ὡς ἀπαλώτατα ἐν πυρῶν κρίμνοις ἐψήσας σητανίοις, ἀκροχλίερον δίδου ροφῇν.
- 58 Ἦν μετακινήθωσιν αἱ μήτραι, κισσὸν ὡς ξηρότατον τρίψας λεῖον, δῆσας ἐς ὀθόνιον, προσίσχειν· λιπαρὸν προσφέρειν μηδέν· πιεῖν δὲ διδόναι πυροὺς προκωνίας, καὶ μήκωνα ὀπτῇν, καὶ ἐλελίσφακον, καὶ κύπερον, καὶ ἄνισον, ταῦτα τρίψας λεῖα, διεῖς οἴνῳ, καὶ τῶν κυρηβίων τῶν ἀπὸ τῶν κριθῶν, διδόναι δις τῆς ἡμέρης ἐφ' ἑκάτερον ἡμικοτύλιον. Ἦν τὰ ἐπιμήνια μὴ γίνηται ἐν τῷ καθεστηκότι χρόνῳ, κράμβης πέταλα καὶ πήγανον τρίψας λεῖα, ἔπειτα ἄχυρα τὰ ἀπὸ τῶν κριθῶν ὅσον χοίνικα βρέξας ὡς ἂν τέγγηται, ἐξαιθρίασον· ἔωθεν δὲ ποιήσας ὅσον κοτύλην, διεῖναι τὴν κράμβην καὶ τὸ πήγανον, ἔλαιον ἐπιχέας καὶ ἀναταράξας, δοῦναι πιεῖν· ἔπειτα πουλύποδα πνίξας ἐν οἴνῳ λευκῷ, δὸς φαγεῖν, καὶ τὸν οἶνον ἐκπιεῖν· ἦν δὲ βούλη, τῶν ἰχθυοδίων ἐψῶν τῶν εὐωνοτάτων διδόναι ἐσθίειν καὶ τὸν ζωμὸν ροφάνειν.
- 60 Ἦν ἀφθήσῃ τὰ αἰδοῖα, μύρτα ἐψήσας ἐν οἴνῳ, διακλυζέσθω τὰ αἰδοῖα· ἔπειτα ροιῆς γλυκεῖης σίδια ἐψήσας ἐν οἴνῳ, καὶ σμύρνης καὶ ῥητίνης ὁμοῦ μίξας, διεῖς οἴνῳ, ὀθόνιον ἐμβάπτων, προστιθέναι. Ἦν στραγγουρίη λάβῃ, τῆς σικύης ἀποταμὼν τὸ στόμα καὶ τὸν πυθμένα, ὑποθεῖς ἀνθρακίην, περίθεσ τῇ σικύῃ, τῆς σμύρνης ξηρᾶς κεκομμένης ἐπὶ τὸ πῦρ ἐπιπάσας, περικαθίσας ἐπὶ τὴν σικύην, καὶ ἐνθέσθω ἐς τὸ αἰδοῖον τὸ ἄκρον τῆς σικύης ὡς ἐσωτάτῳ, ὅκως ἂν ἡ ἀτμίς ὡς πλείστη ἐς τὰ αἰδοῖα ἀποπέμπηται· καὶ τῶν οὐρητικῶν ποτημάτων διδόναι νήσται.
- 62 Ἦν δὲ ἐς τὴν καρδίην προσιστάμεναι πνίγωσιν αἱ ὑστέραι καὶ μὴ ἀφιστῶνται, πράσου καρπὸν τρίψας καὶ γλήχωνα, διεῖς ὕδατος κυάθοις τρισὶ καὶ ὄξεος λευκοῦ κυάθῳ καὶ μέλιτος τρίτῳ μέρει κυάθου, χλιαίνων, νήσται δίδου ροφάνειν. Ἦν ἐκ τόκου ἢ τρωσμοῦ ῥίγος λαμβάνῃ, ἀρκεύθου τὸν καρπὸν καὶ ἐλελίσφακον ὁμοῦ τρίψας, διεῖς ὄξεος λευκοῦ κυάθῳ, ἐπιχέας οἴνου λευκοῦ κεκρημένου κύλικα, καταμίξας, ἕασον κεῖσθαι· ἔωθεν δὲ ἀπηθήσας, χληήνας, πιεῖν δίδου.
- 64 Ἦν ἀνεμωθέωσιν αἱ μήτραι, ἦν ἄνεμος ἐγγένηται τῇ νηδύϊ, καὶ πόνος ἦ, ἐλελίσφακον καὶ κύπερον κόψας, τέγξας τὴν νύκτα, ἔωθεν ἀπηθήσας, τὸ καθαρὸν ἐς χύτρην ἐγχέας, κρίμνα πύρινα ἐμβαλὼν, ὄξος λευκὸν ὅσον κύαθον ἐπιχέας, ὀπὸν σιλφίου ὅσον κύαμον ἐμβαλὼν, ἐψήσας ἐνωμότερον, δίδου ροφάνειν. Ἦν ἐν τοῖσιν αἰδοίοις δυσοδμία ἢ κίων ἐγγένηται καὶ ὀδύνη ἔχη, τὴν μὲν ὀδύνην παύσει σελίνου καρπὸς ἐν οἴνῳ διδόμενος νήσται, τὴν δὲ δυσοδμίην ἄνισον τὸν αὐτὸν τρόπον διδόμενον· τὸν δὲ κίονα χρὴ ἀποτάμνειν.
- 66 Ἦν ἔλκεα ἐγγένηται τοῖσιν αἰδοίοις καὶ ξυσμὸς λαμβάνῃ, ἐλαίης φύλλα καὶ κισσοῦ καὶ βάτου καὶ ροιῆς γλυκεῖης τρίψας λεῖα, οἴνῳ παλαιῷ διεῖς, ἔπειτα λαβὼν σάρκα ποταινίνην, προσθεῖναι, καὶ καταπλάσαι τοῖσι φύλλοις, καὶ ἐχέτω τὴν νύκτα· ἔωθεν δὲ ἐξελομένη,

μυρσίνην ἐν οἴνῳ ἀφεψοῦσα, τῷ οἴνῳ διακλυζέσθω τὰ αἰδοῖα. Ἦν τὴν γονὴν μὴ δέχεται, τῶν γυναικείων κατὰ φύσιν γινομένων, ἢ μῆνιγξ ἐπίπροσθεν γίνεται· γίνεται δὲ τόδε καὶ ἐξ ἄλλων· γνῶση δὲ τῷδε· ἦν ἐσαφάσεως τῷ δακτύλῳ, ἅψῃ τοῦ προβλήματος.

- 67 Ταύτη χρὴ πρόσθεμα ποιήσαντα, ῥητίνην καὶ ἄνθος χαλκοῦ μέλιτι διεῖς, ὀθόνιον ἀρδαλώσας, προσθεῖναι ὡς ἐσωτάτῳ, ῥάμμα ἐκδήσας ἐκ τοῦ ἄκρου· ὁκόταν ἐξαγάγῃται, τὴν μυρσίνην ἐν οἴνῳ ἀφεψῶν, τῷ οἴνῳ χλιερῷ κλυζέσθω. Ἦν ἄσθματα λαμβάνῃ γυναῖκα, θείου ὅσον κύαμον, καὶ καρδαμώμου τὸ ἴσον, καὶ πήγανον, καὶ κύμινου Αἰθιοπικοῦ, ταῦτα τρίψας λεῖα, διεῖς οἴνῳ, πίνειν δοῦναι νήσται· δεῖ δὲ καὶ τῶν σιτίων ἀπέχεσθαι καὶ μὴ πυκνὰ ἐσθίειν.
- 69 Ἦν τίκτουσα ἐξανεμωθῇ, ἥπαρ οἰδὸς ἢ αἰγὸς ἐς τέφρην ἐγκρύψας, διδόναι ἐσθίειν ζωρότερον ἐπὶ τέσσαρας ἡμέρας, καὶ οἶνον πινέτω παλαιόν. Ἦν τὰς ἰξύας ἀλγέῃ, ἄνισον καὶ κύμινον Αἰθιοπικὸν πινέτω, καὶ θερμῷ λουέσθω, καὶ ἀπὸ θερμοῦ πινέτω.
- 71 Ἦν τὰ ἐπιμήνια μὴ γίνηται, ὄστρακον παχὺ κατακαύσας, καὶ λεῖον τρίψας, καὶ ὀρίγανον ἐψήσας, ἐν χηνὸς ἐλαίῳ λεῖον ποιήσας, καὶ ξυμμίξας τῷ ὀστράκῳ, ἐν ὀθονίῳ χλιερὸν προστιθέσθω. Ἦν ξυμμύσωσιν αἱ μήτραι καὶ τὰ ἐπιμήνια μὴ φαίνεται, κολοκυνθίδα ἀγρίην, καὶ φύλλον, κύμινον Αἰθιοπικὸν, νίτρον, ἄλας θηβαϊκόν, καὶ νεφρίδιον, καὶ ἄλευρον, καὶ σμύρναν, καὶ ῥητίνην, ἅπαντα ζέσας ταῦτα, ὁμοῦ τε μίξας λεῖα, ποιέων βάλανον, προστιθέσθω.
- 73 Ἦν πρὸς τὰ σπλάγχχνα τραπεῖσαι πνίγωσιν, οἶνον κέδρινον καὶ κύμινον Αἰθιοπικὸν πινέτω, καὶ θερμῷ λουέσθω, καὶ ἀπὸ θερμῶν πινέτω. Ἦν τὰ ἐπιμήνια μὴ γίνηται, χηνὸς ἔλαιον καὶ νέτωπον καὶ ῥητίνην ξυμμίσγουσα ἢ γυνὴ προσθέσθω, εἰρίῳ ἀνασπογγίζουσα.
- 74 Ἦν δὲ μᾶλλον τοῦ προσήκοντος φαίνεται, σούσινον καὶ βάτου γλῶσσαν ἐν εἰρίῳ προστιθέσθω. Ἦν μετακινήθῃσαι προσπέσωσί που αἱ ὑστέραι, κριθὰς πτίσας λείας ξὺν τοῖς ἀχύροις, καὶ πρόμαλον, καὶ ἐλάφου κέρας, οἴνῳ δεύσας, ὑποθυμῇν τὰς ὑστέρας.
- 76 Ἦν τὰ ὕστερα μὴ δύνηται ἀποφυγεῖν, μαράθρου ἐν οἴνῳ καὶ ἐλαίῳ καὶ μέλιτι ἀναζέσαντα δοῦναι πιεῖν. Ἦν τὰ ἐπιμήνια μὴ φαίνεται καὶ βούλῃ αὐτὰ κατασπᾶν, πυρῶν κρίμνα καὶ γέλιγας ἐψεῖν, ἔλαιον ἐπιχέαντα, εἶτα διδόναι ἐσθίειν.
- 78 Ἦν φλεγμῇνων αἱ μήτραι, κοτυληδόνης φύλλα καὶ πράσα κρίμνοις ἐνεψῶν πυρίνοις, ἔλαιον ἐπιχέων, δίδου ἐσθίειν. Ἦν κινήθῃσαι που προσπέσωσι καὶ ὀδύνην παρέχωσιν, ἐλαίης ψώρην, δάφνης καὶ κυπαρίσσου πρίσματα ἐψήσας ἐν ὕδατι, ἐς ὀθόνιον ἐμβαλὼν, προστίθει.
- 80 Ἦν ὑστέρας ἀλγέῃ καὶ πρὸς τὴν κύστιν ἢ ἢ ὀδύνῃ, πράσου καρπὸν τρίψας ἐν ὕδατι, πιεῖν διδόναι νήστιδι, καὶ χλιάσματα προστιθέναι. Ἦν αἱ μήτραι ἐξέχωσι, περινίψας αὐτὰς ὕδατι χλιερῷ καὶ ἀλείψας ἐλαίῳ καὶ οἴνῳ, πάλιν ἐνθεῖναι, καὶ ἀναδῆσαι ἐκ τῶν ἰξύων, καὶ ὑποθυμῇν τὰ κακῶδεα, καὶ ἦν μὴ δύνηται οὐρέειν, λούσας θερμῷ καὶ πυριήσας, ὑποθυμῇσας κυπαρίσσου πρίσματα, τῶν οὐρητικῶν ποτημάτων διδόναι πίνειν.
- 82 Ἦν ῥόος γένηται, ὑποθυμῇσας στρυφνοῖσιν, ὀνίδα περιζέσας, ἐνδήσας εἰρίῳ, προστίθει· ἢ δὲ ὄνις ἔστω ξηρή. Ἦν ἐν τοῖσιν αἰδοίοισιν ἔλκεα γένηται, βόειον στέαρ ἐπαλείφειν καὶ προστιθέναι, καὶ τῆς μυρσίνης ἐν οἴνῳ ἀφεψῶν διακλύσαι.
- 84 Ἦν ἐκ τόκου τὸ στόμα ἐλκωθῇ, ῥόδων ἄνθος τρίψας λεῖον, οἴνῳ δεύσας, ἐν λαγωῇσι θριξὶ προστιθέναι, καὶ διακλυζέσθω τοῖσι στρυφνοῖσι. Ἦν τὰς ὑστέρας ἀλγέῃ, σκορόδων μῶλυζαν καὶ νίτρον ὀπτὸν καὶ κύμινον λεῖα ποιήσας, μέλιτι δεύων, προστίθει, καὶ τῷ θερμῷ λουέσθω, καὶ ἀπὸ θερμῶν πινέτω.
- 86 Ἦν ἀφθήσῃ τὰ αἰδοῖα, στέαρ βοδὸς καὶ βούτυρον καὶ χηνὸς ἔλαιον καὶ σούσινον μίξας, διαχρίειν τὰ αἰδοῖα τουτέοισι, καὶ διακλυζέσθω ὕδατι χλιερῷ. Ἦν προσιστάμεναι πνίγωσιν,

ἐλλύχνιον ἀνάψας, ἀποσβέσας, ὑπίσχειν ὑπὸ τὴν ῥίνα, ὅκως ἂν τὸν καπνὸν ἔλκη, ἔπειτα σμύρναν διεῖς μύρω, ἔριον ἀναδεύσας, προστίθει· καὶ πιεῖν δοῦναι ῥητίνην ἐλαίῳ διέντα.

- 88 "Ἦν τὸ χορίον μὴ ὑποχωρή, κόνυζαν τρίψας, ἐν εἰρίῳ ποιήσας πρόσθεμα, προστιθέναι, καὶ τῇ ἴγδῃ οἴνῳ διατρίψας, δοῦναι πιεῖν. "Ἦν τὴν κεφαλὴν ἀλγέῃ καὶ τὴν νεύειραν γαστέρα καὶ τὰς ἰζύας, χολὴ ἐν τῇσι μήτρησιν ἐστί· ταύτῃ χρὴ δοῦναι φάρμακον, ὃ καθαίρειν ἄνω τε καὶ κάτω δύναται, καὶ λούειν θερμῷ, καὶ προστιθέναι ὅσα χολὴν καθαίρει, καὶ ἄνισον καὶ μελάνθιον διεῖς οἴνῳ δίδου πιεῖν.
- 90 "Ἦν ῥόος ἐγγένηται, καρκίνους ποταμίους ἀποπνίξας ἐν οἴνῳ, τὸν οἶνον διδόναι πίνειν, καὶ ὑποθυμῆν ὅσα ξηραίνει καὶ προστιθέναι. "Ἦν ῥοῦς ἐγγένηται, τῶν πράσων ὅσον δεσμίδα τρίψας ἐν οἴνῳ, δίδου πίνειν, καὶ τοῖσι ξηροῖσι καὶ τοῖσι στρυφνοῖσι χρήσθω. "Ἦν ῥοῦς ἐγγένηται, ἡμιονίδα κατακαύσας, καὶ κόψας λείην, διασήσας τε, διεῖς οἴνῳ, πίπισκε· τοῖσι δὲ ἄλλοις τὸν αὐτὸν τρόπον χρῶ. "Ἦν ῥοῦς ἐγγένηται, καὶ πολυχρόνιος ἦδη ᾗ, σπόγγον κατακαύσας καὶ τρίψας λείον, οἴνῳ διεῖς εὐώδει, πῖσον, καὶ ὑποθυμῆσας ξήραινε, καὶ προστίθει ὃ τι ἂν ἀποστύφῃ. "Ἦν καθῆραι τὰς ὑστέρας βούλῃ, νίτρον, κύμινον, σκόροδον, καὶ σῦκα λεῖα ποιήσας, μέλιτι δεύσας, προστίθει, καὶ θερμῷ λουέσθω, καὶ ἀπὸ θερμοῦ πινέτω.
- 92 "Ἦν ἀλγέῃ τὰς ὑστέρας, κυκλαμίνου τὴν ῥίζαν ἐν οἴνῳ λευκῷ πιπίσκειν νῆστιν, καὶ θερμῷ λουέσθω, καὶ ἀπὸ θερμοῦ πινέτω. "Ἦν γάλα ἀποσβεσθῇ, τὰ μὲν ἄλλα τὸν αὐτὸν τρόπον θεράπευε· πιπίσκειν δὲ τὸν καρπὸν τοῦ μαράθρου, καὶ τὰς κριθὰς ἐπτισμένας, καὶ βούτυρον, ἐψήσας ὁμοῦ· ὁκόταν δὲ ἐφθᾷ ᾗ, ψύξας δὸς πιεῖν· ἀγαθὸν δὲ καὶ τὸ ἵππομάραθρον καὶ τὸ ἵπποσέλινον συνεψόμενα.
- 93 "Ἦν γάλα ἀποσβεσθῇ, πράσα τρίψας, διεῖς ὕδατι, δοῦναι πιεῖν, καὶ θερμῷ λουέσθω· καὶ τῶν πράσων καὶ τῶν κραμβῶν ἐσθιέτω, συνεψοῦσα τοῦ κυτίσου τὰ φύλλα, καὶ τὸν χυλὸν ῥοφεῖτω. "Ἦν γάλα ἀποσβεσθῇ, πράσα τρίψας, διεῖς ὕδατι, δοῦναι πιεῖν, καὶ θερμῷ λουέσθω· τὸν ἐλελίσφακον ἐψοῦσα, καὶ τῶν κεδρίδων ἢ τῶν ἀρκευθίδων παρεμβάλλουσα, ἀποχέουσα τὸν χυμὸν καὶ οἶνον ἐπιχέουσα, πινέτω· ἐς τὰ λοιπὰ ἄλευρον ἐμβάλλουσα καὶ βόλβον, καὶ ἐλαίου μικρὸν ἐπιχέουσα, ἐσθιέτω· καὶ τῶν δριμέων καὶ ὀξέων καὶ ἀλμυρῶν καὶ ὠμῶν λαχάνων πάντων ἀπεχέσθω· τὸ δὲ κάρδαμον ἐν οἴνῳ πινόμενον ἀγαθὸν, καὶ τὸ γάλα καθαίρει καὶ θερμῷ λουέσθω, καὶ ἀπὸ θερμοῦ πινέτω. "Ἦν βούλῃ γυναῖκα κυῆσαι, κάθηρον αὐτὴν καὶ τὰς μήτρας· ἔπειτα δίδου τὸ ἄλητον ἐσθιέειν νήστει, καὶ οἶνον ἐπιπίνειν ἄκρητον, καὶ προστιθέναι νίτρον ἐρυθρὸν, κύμινον καὶ ῥητίνην μέλιτι δεύσας ἐν ὀθονίῳ πρόσθε, καὶ ὁκόταν τὸ ὕδωρ ἀπορῥύῃ, τοὺς μέλανας πεσσοὺς προστιθέσθω μαθακτῆριον, καὶ τῷ ἀνδρὶ ξυνευνάτω.
- 94 "Ἦν βούλῃ ἔγκυον ποιῆσαι γυναῖκα, καθήρας αὐτὴν καὶ τὰς μήτρας, προστιθέναι τῇσι μήτρησι ῥάκος καταξηράνας ὡς λεπτότατον, καὶ μέλιτι δεύσας, καὶ βαλάνους ποιήσας, ἀποβάπτων ἐς ὀπὸν συκῆς προστιθέναι, μέχρις ἂν ἀναστομωθῇ· ἔπειτα δὲ μᾶλλον ἐσωθέειν· ἐπειδὰν δὲ ἀπορῥύῃ τὸ ὕδωρ, διανιζομένη οἴνῳ καὶ ἐλαίῳ, συνευδέτω τῷ ἀνδρὶ· πινέτω δὲ καὶ, ὁκόταν μέλλῃ καθεύδειν, βλήχωνα ἐπὶ κεδρίνῳ οἴνῳ. Ἐκβόλιον ἐμβρύου καὶ ὑστέρων· σικύου ἀγρίου τὸν ὀπὸν, ὅσον πόσιν, ἐς μᾶζαν ἐμπάσασαν προσθεῖναι, προνηστεύσασαν ἐπὶ δύο ἡμέρας.
- 95 Σταφίδος ἀγρίης ὅσον δύο δραχμίδας διεῖς μελικρήτῳ δοῦναι πιεῖν. Πειρητήριον· μώλυζαν σκορόδου ἀποξύσας, προσθεῖναι πρὸς τὰς μήτρας· τῇ δ' ὑστεραίῃ τὸν δάκτυλον ἐσαφάσας σκόπει· καὶ ἢν μὲν ὄζῃ τὸ στόμα, εὖ ἔχει· εἰ δὲ μὴ, πάλιν προστιθέσθω.
- 96 Ἔτερον πειρητήριον· νέτωπον ὀλίγον ἐν εἰρίῳ εἰλίξας προσθεῖναι, καὶ ὀρῆν ὅθεν ἂν τοῦ στόματος ὄζῃ. Προσθετά· σκορπίου θαλασσίου τὴν χολὴν ἐς εἶριον ἐνειλίξας, καὶ ξηρήνας ἐν σκιᾷ, προστίθει.

Γλήχωνα ξηρὴν λείην ποιήσας, μέλιτι δεύσας, προστιθέναι ἐν εἰρίῳ. Σικύου σπέρμα καὶ ὄστρακον κατακαύσας, οἶνῳ τε δεύσας, ἐν λαγωγῇσι θριξὶ καὶ ἐν εἰρίῳ προστιθέναι. Στυπτηρίην Αἰγυπτίην εἰρίῳ καθελίζας προστίθει. Κανθαρίδας οἶνῳ δεύσας ἐν εἰρίῳ προστίθει. Τὴν ἀρτεμισίην ποίην οἶνῳ δεύσας προστίθει. Μελάνθιον τρίψας ἐν οἶνῳ λευκῷ εἰρίῳ προστίθει. Νεοτόκῳ ῥόδιον μύρον καὶ κηρὸν ἐν εἰρίῳ προστίθει. Βόλβιον τὸ ἐκ τῶν πυρῶν τρίψας, ἐν οἶνῳ δεύσας, ἐν εἰρίῳ προστίθει. Οἶνου λευκοῦ παλαιοῦ τὴν τρύγα κατακαύσας καὶ καταδεύσας ἐν οἶνῳ λευκῷ καὶ τρίψας, ἐν εἰρίῳ προστίθει. Χαλβάνην καὶ νέτωπον καὶ μίσυ ἐν ῥοδίῳ μύρῳ ἐν ὀθονίῳ προστίθει. Ἐλατήριον ὡς δύο πόσιας καὶ κηρίον ἐν οἶνῳ ἐν ὀθονίῳ προστίθει. Βούτυρον καὶ στυπτηρίην μέλιτι δεύσας ἐν ὀθονίῳ προστίθει. Ὅπον σκαμμωνίης καὶ στέαρ ἐν μάξῃ ξυναναμίξας, οἶνῳ δεύσας, ἐν ὀθονίῳ προστίθει. Ἦν μὴ θέλῃ κυῖσκεσθαι, μίσυος ὅσον κύαμον διεῖς ὕδατι, δίδου πίνειν, καὶ ἐνιαυτὸν οὐ κυῖσκεται.

99 Ἦν βούλῃ γυναικὸς ἐμπειρηθῆναι, εἴ ἔστι παιδοῦσα εἴτε μὴ, τῇ ἐρυθρᾷ λίθῳ τοὺς ὀφθαλμοὺς ὑπαλεῖψαι, καὶ ἦν μὲν ἐσέλθῃ τὸ φάρμακον, παιδοῦσα γίνεται ἢ δὲ μὴ, οὐ. Ἦν παιδίου ἀφθᾶ τὰ αἰδοῖα, ἀμύγδαλα λεῖα τρίψας καὶ βοὸς μυελὸν, ἐν ὕδατι ἐψῶν, καὶ ἄλητον ἐμβαλὼν μικρὸν, διαχρίειν τὰ αἰδοῖα, καὶ διακλύζειν τῷ ὕδατι τῷ ἀπὸ τῶν μύρτων.

101 Ἦν παρθένος λιθίση, τοῦ φύλλου διδόναι τῆς Αἰθιοπικῆς ῥίζης σταθμῷ, ἐν οἶνῳ παλαιῷ διδοὺς ἐπὶ ἡμέρας δέκα, τὸ δὲ λοιπὸν διηθῶν ἐν ὕδατι ἐπὶ εἴκοσιν ἡμέρας, καὶ λούειν δις τῆς ἡμέρης πολλῷ καὶ θερμῷ. Καταπλάσματα· σκόροδον, ἀνδράχνην, σέλινον, λωτοῦ καὶ κέδρου πρίσματα λεῖα ὁμοῦ μίξας, διεῖς μελικρήτῳ, κατάπλασμα ποιέων, κατάπλασσε.

102 Βάτου φύλλα, μυρσίνης φύλλα, ὁμοῦ λεῖα διεῖς μελικρήτῳ, ξυμφυρήσας ἀλφίτοις, κατάπλασσε. Ἀκτῆς φύλλα, μυρσίνης φύλλα, τερμίνθου τὰ ἀπαλώτατα τὸν αὐτὸν τρόπον κατάπλασσε. Λωτοῦ πρίσματα, συκαμίνου φύλλα ὁμοῦ λεῖα μίξας, διεῖς ὕδατι ἀσταφίδος, κατάπλασσε. Ὑποθυμῆσεις· οἰσύπην αἰγὸς ξηρὰ κόψας, καὶ κριθὰς πεφωσμένας καὶ ἐρηγιγμένας, ἐν ἐλαίῳ δεύσας, ὑποθυμία.

103 Ἐλάφου κέρας καὶ ἐλαίας τὰς μήπω ἐχούσας ἔλαιον, ὁμοῦ λεῖα μίξας, θυμία. Ῥοῦν τὴν ἐρυθρὴν καὶ ἄλφита πεφωσμένα ἐλαίῳ δεύσας, ὑποθυμία. Ἀλφίτον καὶ βόλβιτον καὶ ἄχυρα ἐλαίῳ δεύσας, ὑποθυμία. Λωτοῦ πρίσματα καὶ ροῦ φύλλα καὶ κυπαρίσσου ξηρῆς πρίσματα οἶνῳ δεύσας μέλανι αὐστηρῷ, ὑποθυμῆν. Χαλβάνην, μάννην, ῥητίνην μύρῳ δεύσας, ὑποθυμῆν. Αἰγὸς κέρας καὶ κηκίδα καὶ στέαρ ὑδὸς κεδρίῃ δεύσας, ὑποθυμία. ὄνων τὴν ἐπὶ τῷ ποδὶ γῆν ξύσας καὶ ὀνίδας οἶνῳ μέλανι δεύσας, ὑποθυμῆν. Κλυσμοί· μυρσίνης φύλλα καὶ δάφνης καὶ κισσοῦ ἐν ὕδατι χλιερῷ κλύζειν.

104 Ῥοῦ φύλλα καὶ ροιῆς γλυκεῖης καὶ βάτου, ἐν μελικρήτῳ ἀφεψῶν, ἀποχέων, κλύζειν. Τῆς ἀκτῆς τὰ φύλλα καὶ τῆς σχίνου ἀφεψῶν ὕδατι, ἀποχέας, ἀκροχλίερον κλύζειν. Μαράθρου ρίζαν κόψας, ἐν ὕδατι ἀφεψῶν, καὶ κράμβης, ἐπιχέας ἔλαιον, ἔπειτα ἀποχέας, κλύζειν. Οἰνάνθην καὶ κύπερον καὶ ἀσταφίδας ἀφεψῶν ἐν μελικρήτῳ, κλύζειν. Μάλαγμά τι ἐν ὕδατι ζέσας, ἀποχέας τὸ ὕδωρ, ἀκροχλίερον κλύζειν. Κυπαρίσσου πρίσματα καὶ ἀμάρακον ἐν γλυκεῖ κεκρημένῳ ὕδατι ἀφεψῶν, κλύζειν. Ἐρπυλον καὶ λευκοῖου τὴν ρίζαν ἀφεψῶν ἐν μελικρήτῳ, κλύζειν. Ὑπερικὸν καὶ σχῖνον καὶ κεδρίδας ἐν ὕδατι ἀφεψῶν, ἀκροχλίερον κλύζειν. Κηρίον καὶ βούτυρον καὶ ῥητίνην καὶ χηνὸς ἔλαιον ἐν ὕδατι ἀφεψῶν, κλύζειν. Πυριήσεις· αἶρας φώξας καὶ καταλέσας, ἔψε ἐν ὀξυκράτῳ ἀκρητεστέρω· ὁκόταν δὲ ἐψησῇς, ἐνδῆσας ἐς ὀθόνιον, πυριῇν.

105 Φακοὺς φώξας καὶ περιπτίσας, ποιήσας ἄλευρα χονδρότερα, ὕδατι ἀφεψήσας, ἐνδῆσας ἐς ὀθόνιον, προστίθει. Ὀρόβους τὸν αὐτὸν τρόπον ποιέων, πυριῇν· ἀγαθὸν δὲ καὶ ὁ ἐλελίσφακος τὸν αὐτὸν τρόπον γινόμενος. Ἐλελίσφακον καὶ ὑπερικὸν ἀφεψῶν ἐν ὕδατι, ἐν τῷ ἀφεψήματι ἄχυρα κριθῶν ἐψήσας, ἐνδῆσας ὀθονίῳ, πυρία. Λωτοῦ πρίσματα καὶ κυπαρίσσου ἀφεψῶν ἐν

ἄσταφίδος ἀποβρέγματι, ἐνδήσας ἐς ὀθόνιον, πυρία. Ἑλαίης φύλλα καὶ μυρσίνης καὶ κισσοῦ καὶ δάφνης ἐψῶν ἐν ὕδατι, ἀποχέας τὸ ἀφέψημα, ἔψε ἐν αὐτέῳ ἄχυρα κριθῶν, ἔπειτα ἐνδήσας ἐς ὀθόνιον, πυρία. Κυπαρίσσου πρίσματα καὶ κέδρου καὶ πίτυρα κριθῶν, ὁμοῦ μίξας ἐν ἀποβρέγματι ἄσταφίδος, φυρήσας καὶ ποιήσας ἄρτον, ὀπτήσας, θερμὸν ἐς ῥάκος ἐνδήσας, πυρία. Λευκοῦ τὸν καρπὸν ἢ τὰς ρίζας ἀφεψήσας ὕδατι, καὶ τῷ ὕδατι φυρήσας πίτυρα πυρῶν, ἄρτον ποιήσας, θερμὸν ἐς ῥάκος ἐνειλίξας, πυρία. Τὸν ἔρπυλον ἐν ὕδατι ἀφεψήσας, τῷ ἀφεψήματι πίτυρα πύρινα ἐμβαλὼν, τὸν αὐτὸν τρόπον πυρία. Πυριῆν δὲ καὶ σπόγγον θερμαίνων καὶ προστιθεὶς, καὶ εἰρίοισι μαλθακοῖσι, καὶ ῥάκεσιν ἐρίοισι, καὶ ὀστρακίνοισιν ἀγγείοισιν ὕδωρ ἐπιχέων, καὶ θυλακίοισι τὸν αὐτὸν τρόπον, καὶ τῶν ἀφεψημάτων ἐγχέων, πυριῆν. Καθαρτήριον ἦν γυναικα μὴ δυναμένην τεκεῖν, κυῆσαι θέλῃς ποιῆσαι, σκέψασθαι χρὴ ἐν τοῖσι καταμηνίοισιν, ἦν τε χολώδης, ἦν τε φλεγματώδης ἦ.

106 Γνώση δὲ τῷδε· πρότερον ψάμμον ἐμβαλὼν ἐς τὸν ἥλιον λεπτὴν, ξηρὴν, ὁκόταν τὰ καταμήνια γένηται, ἐν τῷ ἡλίῳ, ἀποχέας τοῦ αἵματος, ἕα ξηρανθῆναι· καὶ ἦν μὲν χολώδης ἦ, ἐπὶ τῇ ψάμμῳ ξηραίνόμενον τὸ αἶμα χλωρὸν γίνεται· ἦν δὲ φλεγματώδης, οἶον μύξα. Τουτέων οὖν ὁκότερον ἂν ἦ, καθήρας τὴν κοιλίην, ἦν τε ἄνω ἦν τε κάτω δοκέῃ σοι δεῖσθαι, εἴτα διαλιπὼν ἡμέρας ὀλίγας, τὰς ὑστέρας καθαίρειν. Ὑστερέων πυρία· ἦν σκληραὶ ἔωσιν αἱ ὑστέραι καὶ μὴ κυῖσκηται, οἶνον ὡς ἡδιστον ἴσον κεράσας, ὡσεὶ τρία ἡμίχρα Ἀττικά, καὶ μαράθρου ρίζας, καὶ τοῦ καρποῦ τοῦ μαράθρου τετάρτην μοῖρην, καὶ ῥοδίνου ἀλείμματος ἡμικοτύλιον· ταῦτα ἐγχέας ἐς ἐχίνον καινὸν, καὶ τὸν οἶνον ἐπιχέας, τοῦ δὲ ἐχίνου τρυπήσαι τὸ ἐπίθεμα, καὶ ἐνθέντα κάλαμον πυριῆν· τὸν δὲ κάλαμον σὺν τῷ ἐπιθέματι ἀφαιρέεσθαι· ἦν γὰρ ἄνευ τοῦ ἐπιθέματος ἀφαιρέεται, καυθήσεται.

107 Ἐπὴν δὲ πυριήσεται, τὴν σκίλλην προστίθεσθαι, ὡς κάτω γέγραπται· προστίθεσθαι δὲ ἔστ' ἂν φῆ μαλακὸν εἶναι τὸ στόμα καὶ εὐρύ. Καὶ ἦν ἐλκωθῇ καὶ φλύκταιναι ὥσιν ἐν τῇ καθάρσει, ἦν μὲν ἄκρα τὰ χεῖλεα ἐλκωθῇ, ἄνισον καὶ χήνιον ἔλαιον ἐν ῥοδίνῳ ἐλαίῳ τρίψας, ἐς εἰρίον ἐνειλίξας, σάρκα βοῶς λαβὼν παχυτέραν τοῦ μεγάλου δακτύλου τοῦ ποδὸς, μῆκος δὲ ἕξ δακτύλων, κρίσας τῷ φαρμάκῳ, περιελίξας τῷ εἰρίῳ, τὸ φάρμακον ἀνασπογγίσας, τὸ ἔσχατον τῆς σαρκὸς, ὃ μέλλει ἔξω εἶναι, λίνῳ δήσας, ἔνθες τὸ ψιλὸν τῆς σαρκὸς ἐς τὰς μήτρας, οὗ ἂν τὸ ἔλκος ἦ.

109 Γυναικεῖα καθαρτήρια· ἦν μὴ πορεύηται ἢ κάθαρσις, λαβὼν σικύης ἐντεριώννην ὅσον τριώβολον καὶ ἄρτεμισίην ποίην καὶ λιβανωτοῦ ὀβολὸν, τρίψας, ἐν μέλιτι μίξας, ἐς εἰρίον ἐνειλίξας, πρόσθες πρὸς τὸ στόμα τῆς μήτρης, τῆς ἡμέρης πεντάκις τοῦτο ποιῶν. Τὸ ἀμπέλιον τρίβων χλωρὸν ἐν μέλιτι, καὶ ἐς εἰρίον ἐνειλίξας, προστιθέναι τὸν αὐτὸν τρόπον. Τῆς κυπαρίσσου τὸν καρπὸν καὶ σικυῶνης ἐντεριώννην καὶ λιβανωτὸν τρίψας ἐν τῷ αὐτῷ, ῥοδίνῳ μύρῳ διεὶς καὶ μέλιτι, ἐνειλίξας ἐν εἰρίῳ, πρόσθες τὸν αὐτὸν τρόπον. Τῆς κυπαρίσσου τὸν καρπὸν καὶ λιβανωτὸν τρίψας ἐν τῷ αὐτῷ, ῥοδίνῳ μύρῳ διεὶς καὶ μέλιτι, ἐνειλίξας ἐν εἰρίῳ, πρόσθες. Ἀβρότονον ὅσον τριώβολον τρίψας ἐν μέλιτι, ἐς εἰρίον ἐνειλίξας, προστίθει. Ἑλατηρίου ὀβολὸν καὶ σμύρνης ὀβολὸν τρίψας, καὶ μέλιτι ἐς εἰρίον ἐνειλίξας, προστίθει. Ἦν γυνὴ μὴ κυῖσκηται, καθαρτήριον· ταύρου οὔρον ξυλλέξαι ὅσον τρεῖς κοτύλας, ἔπειτα λαβὼν ἄρτεμισίην ποίην ἢ παρθένιον ἢ ἀδιάντον καὶ δάφνην χλωρὴν καὶ κέδρου πρίσματα, κόψον λεῖα ἐν ὄλμῳ, εἴτα ὀρύξας βόθρον, ἐγκαύσας τε ἄνθρακας, καὶ ἐπιθεὶς χύτραν, ἔγχεον τὸ οὔρον τοῦ ταύρου, καὶ ἔμβαλε τὰ κεκομμένα ἐν τῷ ὄλμῳ· ἔπειτα περιθεὶς δίφρον, ἐπιθες τῆς ἄρτεμισίης ποίης, ἢ ὕσσωπον, ἢ ὀρίγανον· εἴτα ἐπικαθίσας τὴν γυναικα, πυρίησον ἕως ἂν ἰδρώσῃ· ὅταν δὲ ἰδρώσῃ, λοῦσαι θερμῷ· ἐς δὲ τὸ λουτρὸν ἐμβαλεῖν τὴν ἄρτεμισίην καὶ δάφνην· εἴτα πρόσθετον ποιῆσαι ἢ ἄρτεμισίην, ἢ βόλβιον ἐν οἴνῳ λευκῷ τρίψας, εἰρίῳ ἐνειλίξας, προστιθέτω· ταῦτα ποιέειν ἐφ' ἡμέρας τρεῖς· εἴτα κοιμάσθω παρὰ ἀνδρί. Προσθετὸν κυητήριον·

ἐκ νίτρου καὶ λιβανωτοῦ βάλανον ποιήσας ἐν μέλιτι πρόσθες. Προσθετὸν καθαρτήριον μαλθακτικόν· ἰσχάδα λαβὼν, ἐψήσας, ἕως ἂν τὰς κεγχραμίδας ἀποβάλλῃ, τοῦτο ἀποπιέσας, τρίψας ὡς λειότατον, προσθέσθω ἐν εἰρίῳ καὶ ῥοδίνῳ μύρῳ. Ἔτερον δριμύτερον· κράμβης, πηγάνου, ἐκάτερον ἴσον τρίψας, χρῶ τὸν αὐτὸν τρόπον. Ἔτερον προσθετὸν μαλθακὸν τε καὶ καθαρτήριον· χηνὸς μυελὸν ἢ βοδὸς ἢ ἐλάφου, ὅσον κύαμον, παραχέοντα μύρου ῥοδίνου καὶ γάλα γυναικὸς, τρίβειν ὥσπερ τὸ μαλθακὸν φάρμακον τρίβεται· εἴτα ὑπαλείφειν ἐκ τούτου τὸ στόμα τῆς μήτρης. Ἔτερον χλιερὸν καθαρτήριον· χηνὸς μυελὸν ὅσον κάρυον, ῥητίνης σχινίνης ἢ τερεβινθίνης ὅσον κάρυον, ταῦτα τήξας ἐν μύρῳ ῥοδίνῳ ἐπὶ πυρὸς μαλθακοῦ, καὶ ποιήσας ὥσπερ κηρωτὴν, εἴτα τουτέῳ χλιερῷ ἐναλείφειν τὸ στόμα τῆς μήτρης, καὶ τὸν κτένα καταβρέχειν. Γλυकुσίδης κόκκους τοὺς ἐρυθροὺς τρεῖς ἢ τέσσαρας, τουτέους τρίβοντα ἐν οἴνῳ, δοῦναι πιεῖν· ἦν δὲ μᾶλλον κατασπάσαι θέλης, τῶν μελάνων κόκκων τῆς γλυκουσίδης τρίψας τὸν αὐτὸν τρόπον, δὸς πιεῖν. Ἔτερον καθαρτήριον καὶ κατασπαστικόν· δαφνίδας εἴκοσι τὰς πλείστας καὶ σεσέλιος ἥμισυ ὀξυβάφου τρίψας μετὰ οἴνου πινέτω. Ταύρου χολὴν ὅσον τρία ἡμιωβόλια Ἀττικὰ τρίψας, ἐν οἴνῳ δοῦναι πιεῖν νήστει, καὶ περιπλάσσω καταπότια δίδου. Ἄλευρον σιτάνιον, σμύρνης ὅσον τριώβολον, κρόκου τὸ ἴσον, καστορίου ὀβολὸν, ταῦτα τρίψας ἐν μύρῳ ῥοδίνῳ, προστιθέσθω. Ἔτερον καθαρτήριον· κνίδης καρπὸν καὶ μαλάχης χυλὸν ἐν στέατι χηνὸς τρίψαντα προσθεῖναι. Ἦν μὴ καθαρθῇ, τῆς πάλης τοῦ ἐκτόμου ὅσον τοῖς τρισὶ δακτύλοις ἐψήσας μέλιτι, ἐγχέαι, καὶ συμπλάσαι τὴν πάλην, καὶ δοῦναι πιεῖν. Ὑστέρης ἀναστομωτήριον τὸ αὐτὸ καὶ καθαρκικόν· κανθαρίδας τριῖβε πέντε, ὄξος λευκὸν παραχέων, καὶ μὴ ὑγρὸν πάνυ ποίει, ἀλλ' ὡς ἐκμάσσεσθαι δάκτυλον· λαβὼν δὲ σύκου λευκοῦ πίνος, ἄνευ τῶν κεγχραμίδων καὶ τοῦ δέρματος, διπλάσιον ξυμμίξας μέρος τῆς κανθαρίδος, λεῖον ποιήσας, εἰρίῳ λεπτῷ καθελίξας, προσθέσθω.

109 (50)

Καθαρτήριον· ἦν ἐκ τόκου μὴ καθαρθῇ, τοῦ τριφύλλου ἐν οἴνῳ λευκῷ πίνειν· τοῦτο δὲ καὶ τὰ καταμήνια καταρρήγνυσι καὶ ἔμβρυον ἐκβάλλει. Μητρέων καθαρτήριον· ὁκόταν παιδίου ἐναποθανόντος αἷμα ἐμμεῖνῃ, κολοκύνθην ἀγρίην τρίψας ἐν μέλιτι, λειχέτω ἢ προστιθέσθω. Αἵματος καθαρκικόν, αἷμα ἐξελάσαι ἐκ μητρέων· λευκοῖου καρπὸν τρίβων λεῖον, οἴνῳ διεις, διδόναι πίνειν. Αἷμα ὡσαύτως ἐξελάσεις ἐκ μητρέων· ῥοῦ τὸν καρπὸν, ὁκόταν ἐρυθρὸς ᾖ, τρίβων κόκκους τριήκοντα χλωροὺς καὶ κυνὸς ῥόδα ἐρυθρὰ, περιλέγων τὸ ἐρυθρὸν, διδόναι πίνειν ἐν οἴνῳ, ἔστ' ἂν τὸ αἷμα ῥαγῇ. Προσθετὸν καθαρτήριον· ἦν τὰ γυναικεῖα μὴ φαίνεται, στύρακα καὶ ὀρίανον τρίψας λεῖα καὶ ξυμμίξας, ἐπίχεον χηνὸς ἔλαιον, ἔπειτα προστιθέσθω. Προσθετὸν καθαρκικόν, ὥστε μήτρας ἐκκαθαίρειν καὶ κενοῦν· ἀψινθίου ρίζαν τρίψας λεῖν, καὶ περιμίξας μέλι, προσθεῖναι σὺν ἐλαίῳ. Προσθετὰ ὑστερέων καθαρκικὰ, ἀναστομωτήρια, καὶ ὕδωρ ἄγοντα· σκίλλης ὅσον ἐξαδάκτυλον τὸ μῆκος, πάχος δὲ ὡς ὁ μικρὸς δάκτυλος, τουτέου περιξύσας ὅσον δύο δακτύλους, λεῖον ποιήσας, καθελίξας τὸ λοιπὸν ἐν εἰρίῳ ῥυπαρῷ, καὶ τὸ μὲν ἀπεξεσμένον πρὸς τὸ στόμα τῶν ὑστερέων ἐῖν προσκεῖσθαι ἡμέρην καὶ εὐφρόνην· λουσαμένη δὲ καὶ ἀφαιρεομένη, διανιζέσθω ὕδατι εὐώδει. Καθαρκικὸν μαλθακὸν, ὅπερ ὕδωρ ἄγει καὶ φλέγματα, χλωρὰ τε καὶ ὕφαιμα καταμήνια κατασπᾷ, ἦν μὴ πολυχρόνια ᾖ, καὶ τὸ στόμα μαλθάσσει· μύρον ναρκίσσινον, κύμινον ὃ ἐσθίομεν, σμύρναν τε καὶ λιβανωτὸν, ἀψίνθιον, κυπάρισσον, ἄλας, ῥόδιον ἄλειφα, τῶν μὲν ἄλλων χοῦν ἐκάστων, τοῦ δὲ ναρκισσίνου τέσσαρας μοίρας, ἐπικτένιον ὠμόλινον ξυμμίξας, ἅπαντα τρίψας, ποιήσας βάλανον, περὶ τῷ πτερῷ ῥάκος λεπτὸν περιθεῖς, καταδῆσαι καὶ ἐμβάψαι ἐς ἄλειφα λευκὸν Αἰγύπτιον, προσθεῖναι, καὶ ἐῖν ὅλην ἡμέρην προσκεῖσθαι· εἴτα λουσαμένη καὶ ἀφαιρευμένη διανιζέσθω ἐν ὕδατι εὐώδει.